

هَقْدِ رَوَازِہ

خاتم الدین

بِسْمِ اللَّهِ الرَّحْمَنِ الرَّحِيمِ
شیخ الفقیہ حضرت مولانا محمد علی
شیراز والہ دروازہ لاہور

۴۴ ربیع الاول ۱۳۸۴ھ

۲۴ جولائی ۱۹۶۴ء

کراچی، پاکستان

احکامِ نبی ﷺ

مسعود رضی اللہ عنہ سے مروی ہے۔ بیان کرتے ہیں۔ کہ رسول اللہ صلی اللہ علیہ وسلم نے ارشاد فرمایا ہے، کہ مومن (کامل)، نہ تو طعن کرنے والا ہوتا ہے، اور نہ لعنت کرنے والا ہوتا ہے اور نہ فحش گو اور نہ زبان وراز ہوتا ہے (ترمذی نے اس حدیث کو نقل کیا، اور کہا حدیث حسن ہے۔

وَعَنْ أَبِي الدُّدَاءِ رَضِيَ اللَّهُ عَنْهُ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّ الْعَبْدَ إِذَا لَعَنَ شَيْئًا صَعِدَتِ اللَّعْنَةُ إِلَى السَّمَاءِ فَتَعْلَقُ أَبْوَابُ السَّمَاءِ دُونَهَا، ثُمَّ تَهْبِطُ إِلَى الْأَرْضِ فَتَعْلَقُ أَبْوَابُهَا، دُونَهَا، ثُمَّ تَأْخُذُ يَمِينًا وَشِمَالًا فَإِذَا لَمْ تَجِدْ مَسَاعًا وَجَعَتْ إِلَى الذِّمَى لَعْنًا، فَإِنْ كَانَ أَهْلًا لِذَلِكَ وَإِلَّا رَجَعَتْ إِلَى قَائِلِهَا» (رواه أبو داود)

ترجمہ :- حضرت ابو درار رضی اللہ عنہ سے روایت ہے، بیان کرتے ہیں کہ رسول اللہ صلی اللہ علیہ وسلم نے ارشاد فرمایا، کہ جب بندہ کسی چیز پر لعنت کرتا ہے، تو وہ لعنت آسمان کی طرف جاتی ہے، تو آسمان کے دروازے اس لعنت پر بند کر دیئے جاتے ہیں۔ پھر وہ لعنت زمین کی طرف اترتی ہے تو زمین کے دروازے اس پر بند کر دیئے جاتے ہیں، پھر وہ واپس اور بائیں جانب متوجہ ہوتی ہے سو اگر اس جانب میں بھی کوئی سُرُخ نہیں ملتا، تو اس شخص کی طرف لوٹ جاتی ہے، جس پر لعنت کی گئی، تو اگر وہ شئی لعنت کا اہل ہوتی ہے تو اس سے وابستہ ہو جاتی ہے، ورنہ کہنے والے پر لوٹ آتی ہے۔ (ابو داؤد)

وَعَنْ سَمُرَةَ بْنِ جُنْدُبٍ رَضِيَ اللَّهُ عَنْهُ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا تَلْعَنُوا بِلَعْنَةِ اللَّهِ وَلَا بِغَضَبِهِ وَلَا بِالنَّارِ» (رواه أبو داود، وَالتِّرْمِذِيُّ وَقَالَ، حَدِيثٌ حَسَنٌ صَحِيحٌ)

ترجمہ :- حضرت سمرو بن جندب رضی اللہ عنہ سے روایت ہے، بیان کرتے ہیں کہ حضور اقدس صلی اللہ علیہ وسلم نے ارشاد فرمایا کہ آپس میں اللہ رب العزت کی لعنت اور اللہ تبارک تعالیٰ کے غضب اور دوزخ کی آگ کے ساتھ لعنت نہ کرو (امام ابو داؤد و ترمذی نے اس حدیث کو روایت کیا ہے اور امام ترمذی نے کہا کہ حدیث حسن صحیح ہے)

اور کسی ملت کے متعلق جان کر جھوٹی قسم کھاتی دیکھ کر کہ اگر ایسا کرے۔ تو یہودی ہے یا نصرانی ہے، تو وہ شخص ویسا ہی ہے، جیسا کہ اس نے کہا، اور جس شخص نے اپنے نفس کو کسی چیز سے قتل کیا، تو قیامت کے روز اس کو اسی چیز سے عذاب دیا جائے گا۔ اور آدمی کی اس چیز میں جس کا وہ مالک نہیں، نذر نہیں ہے، اور مومن کو لعنت کرنا اس کے قتل کرنے کے برابر ہے (بخاری و مسلم)

وَعَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «لَا يَنْبَغِي لِصِدِّيقٍ أَنْ يَكُونَ لَعْنًا» (رواه مسلم)

ترجمہ :- حضرت ابو ہریرہ رضی اللہ عنہ سے روایت ہے، بیان کرتے ہیں کہ رسول اللہ صلی اللہ علیہ وسلم نے حضرت ابو بکر صدیقؓ کو کسی موقع پر ارشاد فرمایا کہ صدیق (مومن) کے لئے یہ مناسب نہیں ہے، کہ وہ زیا وہ لعنت کرنے والا ہو (مسلم)

وَعَنْ أَبِي الدُّدَاءِ رَضِيَ اللَّهُ عَنْهُ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا يَكُونُ اللَّعَانَتُونَ شَفَعَاءَ وَلَا شُهَدَاءَ يَوْمَ الْقِيَامَةِ» (رواه مسلم)

ترجمہ :- حضرت ابو درار رضی اللہ عنہ سے روایت ہے، بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ زیا وہ لعنت کرنے والے قیامت کے دن نہ تو شہادت دینے والے ہوں گے۔ اور نہ ہی شفاعت کرنے والے۔ (مسلم)

وَعَنْ ابْنِ مَسْعُودٍ رَضِيَ اللَّهُ عَنْهُ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَيْسَ الْبُؤْسُ بِالطَّعَانِ، وَلَا اللَّعْنِ، وَلَا الْفَاحِشِ، وَلَا الْبِزْيِ» (رواه التِّرْمِذِيُّ وَقَالَ، حَدِيثٌ حَسَنٌ)

ترجمہ :- حضرت عبداللہ بن

وَعَنْ ابْنِ بَكْرَةَ رَضِيَ اللَّهُ عَنْهُ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَرَأَيْتُمْ كَمْ يَأْكُلُ الْكَبَّاءُ؟» قُلْنَا: بَلَى يَا رَسُولَ اللَّهِ قَالَ: «أَرَأَيْتُمْ يَا اللَّهُ، وَحُقُوقُ الْوَالِدَيْنِ» وَكَانَ مُتَخَذًا فَجَلَسَ فَقَالَ: «أَلَا وَقَوْلُ الرَّؤُوسِ!» فَمَا ذَا يَكْثُرُهَا حَتَّى قُلْنَا: لَيْتَهُ سَكَتَ، مُتَفَقِّعٌ عَلَيْهِ

ترجمہ :- حضرت ابو بکرہ رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا، کہ کیا میں تم لوگوں کو سب سے بڑا گناہ نہ بتاؤں صحابہ کرامؓ نے عرض کیا، کہ ہاں یا رسول اللہ ضرور بتلائیے۔ آپ نے فرمایا۔ اللہ رب العزت کے ساتھ شرک کرنا۔ اور ماں باپ کی نافرمانی کرنا، راوی کا بیان ہے، کہ آپ ٹیک لگاتے ہوئے بیٹھے تھے۔ کہ دفعہ اٹھ گئے، اور ارشاد فرمایا کہ آگاہ ہو جاؤ، جھوٹی شہادت دیا جھوٹی بات، آپ برابر یہی فرماتے رہے یہاں تک کہ ہم نے کہا۔ کہ کاش آپ خاموش ہو جاتے۔ (بخاری و مسلم)

وَعَنْ ابْنِ زَيْدِ بْنِ ثَابِتٍ بْنِ الْقَحَّالِ الْأَنْصَارِيِّ رَضِيَ اللَّهُ عَنْهُ وَهُوَ مِنْ أَهْلِ بَيْعَةِ الرِّضْوَانِ۔ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ خَلَفَ عَلَى يَمِينٍ رِمْلَةً غَيْرَ الْإِسْلَامِ كَاذِبًا مُتَعَبِّدًا فَهُوَ كَمَا قَالَ، وَمَنْ قَتَلَ نَفْسَهُ بَتْنًا عَذَابَ يَوْمِ الْقِيَامَةِ وَلَيْسَ عَلَى مَجْلٍ نَذْرٌ فَيُكَا لَا يَمْلِكُهَا دَلْعَنُ الْمُؤْمِنِ كَقَتْلِهِ» مُتَفَقِّعٌ عَلَيْهِ

ترجمہ :- حضرت ابو زید بن ثابت بن ضحاک الانصاری رضی اللہ عنہ سے روایت ہے۔ بیان کرتے ہیں (اور یہ اصحاب بیعت رضوان میں سے ہیں) کہ رسول اللہ صلی اللہ علیہ وسلم نے ارشاد فرمایا۔ کہ جس شخص نے اسلام کے علاوہ

ہفت روزہ

سالانہ چندہ - ۱۱ روپے

ششماہی - ۴ روپے

خدا م الدین

ایڈیٹر

منافز حسین نظر

فون نمبر ۴۵۴۵

جلد نمبر ۱ | ۱۲ ربيع الاول ۱۳۸۲ء بمطابق ۲۲ جولائی ۱۹۴۲ء | شمارہ ۱۲

عوام کی ذمہ داری

مستقبل قریب میں پاکستان میں بالواسطہ انتخابات ہونے والے ہیں عوام بنیادی جمہوریت کے نمائندے منتخب کریں گے اور منتخب شدہ ممبران عوامی سرکاری اداروں کے نمائندے صوبائی اور مرکزی ایوانہائے قانون سازی کے اراکین اور صدر پاکستان کا انتخاب کریں گے ہم میں سے ہر کوئی یہی تلقین کرتا ہے کہ اقصیٰ غائیوں کا انتخاب کیا جائے تاکہ عنان اقتدار غلط افراد کے ہاتھ میں نہ چلی جائے لیکن بروقت شاید ہی کسی کو یہ نصیحت یاد رہتی ہو اور ہم ہمیشہ سے باستثنا نے چند غلط ہی آدمیوں کو منتخب کرتے رہے ہیں۔ موجودہ آئین میں بنیادی جمہوریت کے ممبران کو بڑی اہمیت حاصل ہے خاص طور پر جبکہ صوبائی یا مرکزی مقننہ کا انتخاب قرار پاتا ہے تو امیدوار انہیں اپنا بلحاظ قرار پانے والے میں یہ حقیقت حکومت اور عوام کی نظروں سے پوشیدہ نہیں کہ اسمبلی کے چناؤ کے موقع پر بی ڈی ممبران کے ووٹ کس کس قیمت اور کن کن کے پاس فروخت ہوئے بلکہ بعض موقع پرست حضرات نے بیک وقت دو، دو مخالف امیدواروں کو لوٹا اور اپنی اس ضمیر فرشی کی دوستوں سے داد لیتے رہے۔ کیا ہم آئندہ بھی ایسا کرنے کا ارادہ رکھتے ہیں؟ ہم عوام کو متنبہ کئے دیتے ہیں کہ باوجود حکومت کی نگرانی کے سیاست پر صنعت کار اور تاجر سرمایہ داروں کا قابو بڑھتا جا رہا ہے قومی پریس پر ان کا قبضہ تو ہے ہی وہ اسے مال اور رسوخ کی بدولت مقننہ اور انتظامیہ کو بھی اپنے قبضہ میں کرنا چاہتے ہیں تاکہ عوام کی رگوں سے

خون کی آخری ہوند بھی نچوڑ لیں۔ ہم نے ایسے عناصر کو کسی قیمت پر بھی نمائندگی کا حق نہیں دینا ہے۔ یاد رکھیے کہ ملکی معیشت پہلے ہی ان کے ہاتھوں میں سمٹ رہی ہے اگر ہم نے عنان حکومت بھی ان کے سپرد کر دی تو پھر عوام کے حقوق کا محافظ کون ہوگا؟ یاد رکھیے ووٹ قومی امانت ہے۔ اسے غلط آدمیوں کے سپرد نہ کیجئے۔ ووٹ صرف ان حضرات کو دیں جو اس کے اہل ہیں اور جن سے اسلام اور ملک کو فائدہ پہنچ سکتا ہے۔

گندم کی گرانی

اس دفعہ فصل ربيع کی ابتدا ہی سے گندم کی انتہائی گرانی ہے ان جہیزوں میں گندم کی قیمت ۱۲-۱۵ روپیہ من سے زیادہ نہیں ہوتی لیکن آج کل ۲۰ روپیہ سے کم آٹا کہیں دستیاب نہیں ہوتا اگرچہ حکومت نے اعلان کر دیا ہے کہ گندم ۱۵/۱۵ روپیہ کے حساب سے ڈبیروں سے ملے گی لیکن یہ واضح نہیں ہے کہ گندم کونسی ہوگی امریکی گندم کو عوام پسند تو کیا کریں گے اس سے نفرت کرتے ہیں کیوں کہ امریکی مزاج کی طرح یہ بھی منافقت کا پہلو لئے ہوئے ہے یعنی بظاہر گندم لیکن آٹا خراب اور روٹی خراب تر۔ گندم کی بھم رسانی حکومت کی بنیادی ذمہ داری ہے شہری عوام مل مالکوں احتیاجوں کے رحم و کرم پر ہیں۔ گندم کی گرانی کے ساتھ دوسری اشیائے ضروریہ بھی انتہائی گراں ہو

چکی ہیں۔ اگر یہ گرانی تاجروں یا سمگلروں کی عوام دشمنی کا نتیجہ ہے تو حکومت ان کے خلاف کب حرکت میں آئے گی؟ اور اگر فی الواقعہ کمی ہے تب بھی حکومت ہی کا فرض ہے کہ کمی کو دور کرے اور عوام کو اس مصیبت سے نجات دلائے۔

ہنگامی سے نجات دلائیے

ارباب اقتدار کے بیانات پر نظر دوڑائیے تو یوں محسوس ہوتا ہے کہ جیسے وہ غریبوں کے غم میں گھلے جا رہے ہیں لیکن حالات پر نگاہ ڈالئے تو ان کے وعادی کے عملات کا کہیں وجود ہی دکھائی نہیں دیتا۔ ملک کے حالات کا جائزہ لیا جائے تو صاف نظر آئے گا کہ گزشتہ سو سالوں میں امیر زیادہ امیر اور غریب زیادہ غریب ہو گئے ہیں۔ پھر لطف کی بات یہ ہے کہ ہر شخص کو اس کا اعتراف ہے اور سب ہی اس کا مداوا چاہتے ہیں۔ مگر اس صورت حال کی ذمہ داری کون لے لے گا؟ کوئی تیار نہیں۔ سالانہ سب سے پہلے یہی بات معلوم کرنے کی ہے کہ اس کی ذمہ داری کن لوگوں پر ہے؟ امیر زیادہ امیر کیوں ہوئے؟ اور غریبوں کو غربت میں زیادہ حصہ کیوں ملا؟ اس راز کو کوئی نہیں کھولتا۔ کہ ملک کی پالیسی اس کی ذمہ دار ہے یا پالیسی کو چلانے والے؟ ظاہر ہے یہ ان لوگوں ہی کا قصور ہے جن کے ہاتھوں میں ملک کی باگ و در رہی ہے اور جو ملک کی پالیسی کو چلاتے رہے ہیں۔ اور اس طرح ملک کی دولت اور پیداوار سمٹ سٹا کر چند خاندانوں میں اکٹھی ہو گئی ہے۔ اب ہم موجودہ حکومت سے صرف اتنا عرض کرنا چاہتے ہیں کہ آپ غریبوں کو امیر نہ بنائیے مگر کم از کم ہنگامی کا تو علاج کیجئے کیوں کہ ہنگامی کے ہاتھوں غریبوں کا ناک میں دم آ گیا ہے امیری جائے بھاڑ میں عوام کو ہنگامی سے تو کم از کم نجات ملنی چاہیے۔

دعا کے صحیح

خطیب پاکستان حضرت مولانا قاضی احسان احمد جماع آبادی کچھ دنوں سے عارضہ قلب اور نارسہ مبتلا ہیں قارئین سے درخواست ہے کہ وہ حضرت قاضی صاحب کی سہل و آسان دعا فرمائیے۔

۴ ربیع الاول ۱۳۸۴ھ بمطابق ۱۲ جولائی ۱۹۶۴ء

مجلس ذکر

آخرت کی زندگی دنیا کی زندگی سے بہتر و افضل ہے،

مرتبہ خالد سلیم صاحب

ترجمہ۔ روایت ہے۔ مستور و بن شداد سے کہ میں نے رسول اللہ صلی اللہ علیہ وسلم سے سنا آپ فرماتے تھے کہ دنیا کی مثال آخرت کے مقابلے میں بس ایسی ہے جیسے کوہ قمر میں سے کوئی اپنی ایک انگلی دریا میں ڈال کر نکال لے اور پھر دیکھے کہ پانی کی کتنی مقدار اس میں لگ کر آئی ہے۔

مطلب یہ کہ دنیا کی زندگی آخرت کے مقابلے میں اتنی بے حقیقت اور بے حیثیت ہے۔ جتنا کہ دریا کے مقابلے میں انگلی پر لگا ہوا پانی۔

اگر یہاں چند روزہ دنیا میں نام پیدا کر لیا اخباروں میں آپ کا چرچا ہونے لگا آپ کی سب لوگ عزت کرنے لگے۔ جھک جھک کر سلام ہونے لگے۔ لیکن آخرت کا سامان تیار نہیں کیا۔ اور یاد خداوندی سے غافل رہے۔ قرآن و حدیث کی طرف توجہ نہ دی۔ تو آخرت میں بے انتہا تکالیف کا سامنا کرنا پڑے گا۔ اس وقت کوئی کسی کے کام نہیں آئے گا۔

حضور اکرم صلی اللہ علیہ وسلم نے فرمایا۔ کہ دنیا میں مسافر کی طرح رہو۔ مقیم بن کر نہ رہو۔ لیکن ہم حضور صلی اللہ علیہ وسلم کے ارشادات کو نظر انداز کر کے دنیا کی لذات و شہوات کے پیچھے گئے ہوئے ہیں ہر وقت دنیا دنیا کا ور و زبان پر جاری ہے۔

ہمارے کالجوں اور یونیورسٹیوں میں باقی سب چیزیں سکھائی جاتی ہیں۔ سب علوم پڑھائے جاتے ہیں۔ سب کچھ بتایا جاتا ہے لیکن خدا کا بندہ بنانے کا کوئی سلسلہ نہیں۔ قرآن و حدیث کے علوم سے ان کی پرہیز نہیں کیا جاتا اللہ تعالیٰ سے دعا کرتا ہوں کہ ہم سب کو آخرت کے لئے زیادہ کوشش کرنے کی توفیق عطا فرمائے دنیا کی محبت نکال کر آخرت کے سنوارنے کا خیال دل میں پیدا فرمائے اور ہماری فحشوں کو قبول فرما کر ذریعہ نجات بنائے۔

یعنی۔ مولانا عبید اللہ انور کے ساتھ پندرہ دن

۹۔ بار گزیدہ کا تہیاق

ایک دفعہ مسجد سوڑے والی جو ہمارے گھر کے قریب ہی چوڑے منڈی کی طرف ہے اس کے مؤذن کو جو فجر کی نماز کی اذان دینے کے لئے میرٹھویوں پر چڑھ کے جاتا تھا سانپ نے کاٹ لیا۔ حضرت کے پاس سانپ کے عمل کا علم تھا وہ فوراً حجر کے مکان پر آگیا۔ حضرت نماز فجر کیلئے نیچے اتر رہے تھے اور یہاں آنے کی وجہ پوچھی۔ اس نے بتایا کہ مجھے ہنڈی پر سانپ نے کاٹ کھایا ہے۔ حضرت نے گھر سے فوراً ٹنگ ٹنگ کر دم کر کے دیا اسکے پاس اور زخم پر لگانے سے مدد فرما شفا دے دی بابا جی نے جا کر اذان دی۔ نماز پڑھی اور پھر کئے اور پھر کباب کھجے کیا کرنا ہے حضرت نے فرمایا کسی علاج کی ضرورت نہیں پھر وہ کافی عرصہ تک اسی مسجد میں قیام پذیر رہا۔ (باقی آئندہ)

کی ذات ہر وقت دیکھ رہی ہے تو یاد الہی کی کثرت سے انسان گناہ کرنے سے ڈرتا ہے اور رضا الہی کے مطابق زندگی بسر کرتا ہے۔

آج مسلمان شکل و صورت ڈیل و مل طور و طریق وغیرہ میں فرنگیوں کی تقلید کو اپنے لئے باعث فخر تصور کرتا ہے یہ وہی مسلمان ہے جس کی زندگی کو دیکھ دوسرے مذاہب کے لوگ متاثر ہوتے تھے۔ یہ دوسروں کے لئے نمونہ ہوتا تھا۔ آج یہی مسلمان دنیا کی سب برائیوں میں مبتلا ہے مٹراب، چوری، ڈاکہ زنا وغیرہ کے جرائم میں پاکستان کے بننے کے بعد کمی نہیں بلکہ اضافہ ہی ہوا ہے۔ مسلمان خدا سے دور ہی جا رہا ہے۔ مسجدیں ویران ہیں قرآن کو جو دالوں میں لپیٹ کر رکھا ہوا ہے مجھے بادشاہی مسجد میں نماز پڑھنے کا اتفاق ہوا۔

عشاء کی نماز میں صرف پانچ غازی اور فجر کی نماز میں تین غازی تھے۔ اتنی بڑی مسجد مسلمانوں کا شہر اور سب سے بے آباد۔ بہت ہی افسوسناک بات ہے ہمیں اپنے گریبان میں منہ ڈال کر دیکھنا چاہئے۔ کہ ہم کدھر جا رہے ہیں۔ یہ دنیا جو چند روزہ ہے۔ اس کو ہم نے کتنی اہمیت دے رکھی ہے کہ کیا اتنی اہمیت آخرت کی زندگی کو بھی دیتے ہیں۔ آج میں دنیا اور آخرت کی زندگی کے متعلق کچھ عرض کرتا ہوں۔

وَمَا الْحَيٰوةُ الدُّنْيَا إِلَّا لَعِبٌ وَ لَهْوٌ وَلَكِنَّ أَزْوَاجَ خَيْرٍ لِلَّذِينَ يَتَّقُونَ أَفَلَا تَعْقِلُونَ (الانعام ۴۴)

ترجمہ۔ ۱۔ اور دنیا کی زندگی کی حقیقت اس کے سوا کچھ نہیں۔ کہ بس چند روزہ کا کھیل تماشا۔ اور آخرت کا گھر ہی بہتر ہے۔ ان لوگوں کے لئے جو پرہیزگاری کے ساتھ زندگی گزارنے میں (افسوس) کیا تم اس بات کو سمجھتے نہیں۔

عَنْ مَسْتُوْرٍ رَّبِّ شَدَّادٍ قَالَ سَمِعْتُ رَسُولَ اللَّهِ - يَقُولُ وَاللَّهِ - الدُّنْيَا فِي الْآخِرَةِ - أَلَا مِثْلَ مَا يَجْعَلُ أَحَدُكُمْ إِصْبَعَهُ فِي الْيَتْرِ فَلْيَنْظُرْ بِمَرِّ رَجْعٍ -

ترجمہ۔ ۱۔ اور دنیا کی زندگی کی حقیقت اس کے سوا کچھ نہیں۔ کہ بس چند روزہ کا کھیل تماشا۔ اور آخرت کا گھر ہی بہتر ہے۔ ان لوگوں کے لئے جو پرہیزگاری کے ساتھ زندگی گزارنے میں (افسوس) کیا تم اس بات کو سمجھتے نہیں۔

بِسْمِ اللَّهِ الرَّحْمَنِ الرَّحِيمِ
اللہ تعالیٰ کا لاکھ لاکھ دفعہ احسان و شکر سے کہ ہم لوگ دور و نزدیک سے اللہ تعالیٰ کا ذکر کرنے کے لئے یہاں جمع ہوئے ہیں۔

اللہ تعالیٰ ہمارا سب کامیابی آکر ذکر کرنا قبول فرمائے اور اس کو ذریعہ نجات بنائے آمین، آج دنیا معاشرے کے لئے تک دور کرتی ہے آج انسان موت کا دروازہ بند کرنے کی پوری پوری کوشش کر رہا ہے۔ ہسپتال دوائیاں ٹیکے۔ گولیاں وغیرہ تیار ہو رہی ہیں انسان عیش و عشرت کی زندگی حاصل کرنے کے پیچھے لگا ہوا ہے۔

آج لوگوں نے یا خدا کو ترک کر دیا ہے آخرت کا ڈران کے دل سے نکل گیا ہے۔ ودرخ و جنت کا بالکل خیال نہیں۔ خوف خدا نام تک نہیں خوف خدا انسان کو صحیح معنوں میں انسان بناتا ہے۔ وہ آج کل بالکل مفقود ہے۔

حضرت جبریل علیہ السلام ایک مرتبہ حضور صلی اللہ علیہ وسلم کی خدمت میں انسانی شکل میں حاضر ہوئے۔ اور مسلمانوں کو تعلیم دینے کی غرض سے چند سوالات کئے۔ اہل آخرت میں پوچھا۔ کہ ما الا حسان یا رسول اللہ (احسان کیا چیز ہے یا رسول اللہ) تو حضور صلی اللہ علیہ وسلم نے فرمایا۔ کہ احسان اسے کہتے ہیں کہ تم خدا کی اس طرح عبادت کرو۔ کہ جیسے تم خدا کو دیکھ رہے ہو۔ اگر یہ نہ ہو سکے تو یہ خیال جماؤ۔ کہ اللہ تعالیٰ مجھ کو دیکھ رہے ہیں۔ اسی کو تصوف کہتے ہیں۔ یعنی انسان جو بھی کام کرے خدا کو حاضر و ناظر جان کر۔ ایمان و ایقان کے ساتھ نہایت اخلاص کے ساتھ کرے۔

انسان آج گناہ کرتے وقت دوسرے انسان کی نظروں سے پوشیدہ ہو کر یہ سمجھتا ہے کہ اب مجھے کوئی نہیں دیکھ رہا۔ سالانہ خدا تعالیٰ کی ذات ہر وقت دیکھ رہی ہے اللہ والے بھی اسی کا تصور پختہ کر دیتے ہیں۔ کہ اللہ تعالیٰ

خطبہ جمعہ ۴ ربیع الاول ۱۳۸۴ھ بمطابق ۱۷ جولائی ۱۹۶۴ء

محبوب بننے کیلئے اتباع رسول لازم ہے

حضرت مولانا عبید اللہ نور مدظلہ العالی

الحمد لله وكفى وسلام على
عبادة الذين اصطفوا اما بعد :-
فَاعُوْذُ بِاللّٰهِ مِنَ الشَّيْطٰنِ الرَّجِيْمِ
بِسْمِ اللّٰهِ الرَّحْمٰنِ الرَّحِيْمِ

قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِيْ
يُحِبُّكُمْ اللّٰهُ

ترجمہ۔ (لوگوں سے) فرما دیجئے کہ اگر تم اللہ سے محبت رکھتے ہو تو میرا اتباع کرو تاکہ تم سے اللہ محبت کرے۔

بزرگان محترم! ارشاد باری سے واضح ہوتا ہے کہ اگر انسان اللہ تعالیٰ سے محبت کی کو لگانا چاہتا ہے تو اس کے لئے حضور نبی کریم صلی اللہ علیہ وسلم کا اتباع لازمی ہے۔ حضور نبی کریم صلی اللہ علیہ وسلم کا اتباع کرنے والوں کو اللہ تعالیٰ اپنا دوست بنا لیتے ہیں۔ ہندو سادھو بڑی بڑی ریاضتیں کرتے ہیں۔ نفس کشی کرتے ہیں اور سالوں مجاہدے کرتے رہتے ہیں۔ مگر وہ لوگ جنہیں اللہ تعالیٰ نے باطن کی نگاہیں دے رکھی ہیں صاف دیکھتے ہیں کہ ان میں نہ تو نور معرفت پیدا ہوتا ہے اور نہ ہی حق تعالیٰ شانہ کے ساتھ ان کا تعلق جڑتا ہے۔ حالانکہ وہ یہ ساری ریاضت اللہ تعالیٰ کی رضا کے لئے کرتے ہیں۔ لیکن چونکہ وہ رسول اللہ صلی اللہ علیہ وسلم کا اتباع نہیں کرتے اس لئے ان کی ساری عبادت و ریاضت بیکار جاتی ہے ہمارے حضرت رحمۃ اللہ علیہ فرماتے تھے کہ اسی طرح اگر کوئی شخص اپنا نام عبداللہ جان یا محمد دین رکھوائے مگر اس کا عقیدہ درست نہ ہو۔

دل میں قرآن کریم پر معترض ہو اتباع نبی کریمؐ کو بوجھ سمجھتا ہو اور ظاہر مسلمان ہو تو اس کی بھی کوئی عبادت اللہ کی بارگاہ میں قبول نہ ہوگی۔

اَفْتَوْاْ مَنْوُنَ بِبَعْضِ الْكِتٰبِ وَ تَكْفُرُوْنَ بِبَعْضٍ (سورہ بقرہ رکوع ۲)

ترجمہ۔ کیا تم کتاب کے ایک حصہ پر ایمان رکھتے ہو اور دوسرے حصہ کا انکار

کرتے ہو۔

آپ کو علم ہے کہ دودھ کے بھرے ہوئے برتن میں اگر ایک چھینٹ پشاب کی پڑ جائے تو سارا دودھ بیکار ہو جاتا ہے گویا دوسرے لفظوں میں پاک اور پلید مل کر سب پلید ہو گیا اسی طرح ایمان اور کفر مل جائے تو ایسا ایمان اللہ کے ہاں مقبول نہیں۔

یاد رکھو! ہمیں اس پر خوش نہ ہونا چاہئے کہ ہم نام کے مسلمان ہیں بلکہ دیکھنا یہ چاہئے کہ ہم رسول اللہ صلی اللہ علیہ وسلم کی تابعداری کر رہے ہیں یا نہیں اگر رسول اللہ صلی اللہ علیہ وسلم کی تابعداری کر رہے ہیں تو ہمیں اس پر خوش ہونا چاہئے اور اگر حضورؐ کی تابعداری نہیں کر رہے تو اپنی بد بختی کا ماتم کرنا چاہئے اور اتباع نبی کریم صلی اللہ علیہ وسلم کی کوشش کرنی چاہئے

نجات اخروی اور بارگاہ خداوندی میں محبوب ہونے کا فقط ایک ہی راستہ ہے اور وہ رسول اللہ صلی اللہ علیہ وسلم کی تابعداری ہے۔ ناجی فرقہ کی نشاندہی کرتے ہوئے رحمت دو عالم صلی اللہ علیہ وسلم نے صاف لفظوں میں یہ فرمایا ہے مَا اَنَا عَلِيْهِ وَاَصْحَابِيْ وَهَـوَ جُو مِيْرَے طریقے پر ہیں اور میرے اصحاب کے طریقے پر ہیں۔

اصحاب کا ذکر اس لئے کیا گیا کہ حضور صلی اللہ علیہ وسلم کا اتباع صحیح معنوں میں انہیں حضرات نے کر دکھایا ہے۔ یہ نفوس قدسیہ نبی کریم صلی اللہ علیہ وسلم کے تربیت یافتہ تھے۔ اور خداوند قدوس کے علم میں یہ حضرات امر بالمعروف اور نہی المنکر کے لئے ازل سے ہی منتخب ہو چکے تھے۔

کنز خیر امۃ اخرجت للناس تامرون بالمعروف وتنہون عن المنکر دوسری جگہ ارشاد ہوتا ہے:-

مثلمہ فی التورۃ وثلثمہ فی الانجیل یعنی ان کا تذکرہ پہلی کتابوں میں بھی چلا آتا ہے اور یہ وہ برگزیدہ و پاکیزہ وجود ہیں۔ جو ابتدائے آفرینش سے ہی نبی کریم صلی اللہ علیہ وسلم کی رفاقت اور ان کے مشن کی ترویج

و اشاعت کے لئے علم الہی میں چن لئے گئے تھے

لہذا

ضروری ہے کہ سنت کے ساتھ صحابہ کرامؓ کے طریقہ کا بھی اتباع کیا جائے کیونکہ یہی وہ جاں نثاران ازل اور کشتگان خنجر تسلیم و رضا ہیں جن کی راہ کو اختیار کرنے سے اتباع رسول اور عشق رسول کی دولت بے پایاں ہوتی ہے۔ اور نتیجتاً اتباع رسول سے تعلق بائند درست ہوتا ہے پھر حضور کا اتباع زندگی کے کسی خاص گوشے میں نہیں۔ بلکہ ہر عمل حیات میں ہونا چاہئے عقائد، اعمال، عبادات، معاملات، شادی و غمی عادات و اطوار صورت و سیرت غرضیکہ زندگی کے ہر گوشے میں ہمیں سنت نبی کریم صلی اللہ علیہ وسلم کا اتباع کرنا چاہئے اور یہی ایک انسان کی کامیابی کی جڑ بنیاد اور آخری منزل ہے۔

برادران اسلام! یہ بات ہرگز نہ بھولنے کہ حضور صلی اللہ علیہ وسلم کی لائی ہوئی شریعت پر عمل پیرا ہونا ہی انسانیت کی معراج ہے اور جو شخص حضور صلی اللہ علیہ وسلم کی لائی ہوئی شریعت پر کامل ایمان نہیں رکھتا اس کی زندگی محض بیکار اور عبث ہے۔ خداوند قدوس کے ارشاد کا واضح مطلب یہی ہے کہ حضور صلی اللہ علیہ وسلم کی زندگی کو اپنانا، آپ کے نقش قدم پر چلنا، آپ کے طور و طریق کو مشعل راہ بنانا اور آپ کی صورت و سیرت کو نشان راہ بنانا ہی کامیابی کی منزل ہے اور فقط اسی راہ پر چل کر انسان محبوب الہی ہو سکتا ہے۔

محترم حضرات! قیامت کے دن ہر شخص کے اپنے ہی اعمال کام آئیں گے۔ کوئی کسی کی ذمہ داری لینے کے لئے تیار نہ ہوگا۔ ہمیں چاہئے کہ اپنی زندگیوں کو سیرت مصطفیٰ صلی اللہ علیہ وسلم کے آئینے میں دیکھیں۔ رحمت دو عالم صلی اللہ علیہ وسلم کا مکمل نمونہ اپنے سرخیں اور ہر سراج الانبیاء کی تیس سالہ زندگی کی روشنی میں اپنی زندگی کے خطوط استوار کریں۔ کیونکہ اللہ تعالیٰ کے نزدیک خلائ و نجات اور اس کی محبوبیت کا ثمن حاصل کرنے کا فقط یہی طریقہ اور یہی ایک عمل حیات ہے۔

لیکن

ہم نے افسوس ہم نے اسی ایک طریق کو چھوڑ کر غیروں کی نقالی شروع کر دی ہے۔ ہمارا لباس اور شکل و صورت، ہمارے طور طریقے اور معاملات طرز معاشرت اور سیاست، تہذیب و تمدن اور

کی زندگی کی بقا ہوتی ہے۔ محبوب کے طور طریق سے دوری تو عاشق برداشت ہی نہیں کر سکتا اور اطاعت محبوب ہی اس کی زندگی ہوتی ہے۔

اور اللہ تعالیٰ ہمیں حضور صلی اللہ علیہ وسلم کا ایسا ہی عاشق صادق بنائے اور اٹھتے بیٹھتے چلتے پھرتے ہم محمدی مسلمان نظر آئیں۔ آمین

نعت رسول

اے کہ تیرا وجود ہے زینت محفل شہود
اے کہ تیرا ظہور ہے گلشن دہری نمود
صدقہ ہے تیرے حسن کا نقش و نگار ہست بود
تجھ پہ نزار ہا سلام تجھ پر کر دڑا درود
صلی علی نبینا۔ صلی علی محمد
حسن کی لہن ترانیاں تیرے ہی دم قدم سے ہیں
عشق کی جانفشانیاں تازہ ترے کرم سے ہیں
رحمت حق کی بارشیں خلق پہ تیرے دم سے ہیں
جود و سخا کی وسعتیں درگہ محترم سے ہیں
صلی علی نبینا۔ صلی علی محمد
خلق میں بے نظیر تو کہتے ہیں بحر و بر یہی
بعد خدا بزرگ تو قصہ ہے مختصر یہی
کس لئے در بدر پھروں میرے لئے ہے درہی
ورد زبان ہے دم بدم شام ہی سحر یہی
صلی علی نبینا۔ صلی علی محمد
رات کو ذکر لا اللہ دن کو قیادت سیاہ
کفر کا دیو گم سیاہ پانہ سکا کہیں پناہ
کعبہ وہ گھر خلیل کا جس پہ خدا کی تھی نگاہ
پھر ہوا آب و تاب سے حرم ازل کی جلوہ گاہ
صلی علی نبینا۔ صلی علی محمد
ایک ہی سب کا تھا خدا ایک ہی سب کا نا خدا
ایک ہی سب کی تھی کتاب ایک ہی قبلہ ہذا
ایک ہی سنگ آستان ایک ہی در کے سب گدا
ایک ہی ملت حنیف ایک رسول مصطفیٰ
صلی علی نبینا۔ صلی علی محمد
پھر ہے یہ دہریت کہہ شور ہے کائنات میں
فتنہ مچل رہا ہے پھر سینہ سومات میں
آج وہ مرد بیت شکن گم ہے رہ جات میں
تشاط و عیش ہے ہستی بے ثبات میں
صلی علی نبینا۔ صلی علی محمد
مسلم غرب و شرق پر مشق جفا ہے بے حجاب
وادی کا سمیر پہ تیغ ستم ہے بے حجاب
درگہ حق میں کہ دعا تیری دُعا ہے مستجاب
غم سے اتسیر ہوں رہا دین مبین ہو کامیاب
صلی علی نبینا۔ صلی علی محمد
عبدالغنی اتسیر

کی رحمت و بخشش سے دور ہوگا۔
یاد رکھیے! محبت بغیر اطاعت کے اور
اطاعت بغیر محبت کے دونوں بے معنی ہیں
خداوند قدوس محمدی اسلام کو پسند کرتے ہیں انسانوں
کے گھرے ہوئے اور خود ساختہ اسلام کی بارگاہ
رب العزت میں کوئی قدر و قیمت نہیں۔
غور فرمائیے! کیا ساری ساری رات
قوالیاں کرنا، شرکیہ نعتیں سننا مجھ سے
اور اسراف اسلام ہیں؟ کوئی ملتا ہے ان کا ثبوت
رحمت دو عالم صلی اللہ علیہ وسلم کی زندگی میں
کہیں ملتا ہے۔ ان کا سراغ صحابہ کرام رضوان
اللہ علیہم اجمعین کے آثار میں؛ کسی جگہ ہے
یہ مسلک اولیاء امت رحمہم اللہ علیہم اجمعین
کا؟ کوئی ہے سند جواز جس کے ذریعہ یہ
طرز عمل لازم ٹھہرے؟ اور اگر نہیں ہے اور
یقیناً نہیں ہے تو جان لو:-
گیں راہ کہ توے روی بہ ترکستان است
کعبے والے کا اس سے کوئی تعلق نہیں
اور مدینے والا اس سے پیزاری کا اظہار
کرتا ہے۔

برادران اسلام! ذرا سوچئے ٹھنڈے
دل سے کہ یہ تمام سرمایہ جو جلوسوں، باجوں
گاجوں، روشنیوں، جھنڈیوں اور ایسی ہی
دیگر چیزوں پر صرف کیا جاتا ہے کیا یتیموں
بیواؤں اور مفلوک الحال مسلمانوں پر خرچ
نہیں کیا جاسکتا؟ کیا بے دینی کی آغوش میں
جاتے ہوئے مسلمانوں کے ایمان کو بچانے اور
غیردوں کو اسلام کی تبلیغ کرنے کے کام نہیں
آسکتا کیا رحمت دو عالم صلی اللہ علیہ وسلم
کے ناموس پر حملہ کرنے والوں کی زباؤں کو
لگام دینے اور عیسائیت و لا دینیت کے بڑھتے
ہوئے اثرات کو روکنے کے کام نہیں آسکتا؟
کیا یہ وقت اور سب سے بڑھ کر دین کا
تقاضا نہیں کہ اس سرمایہ کو اللہ کے دین
کے فروغ اور ناموس محمد مصطفیٰ صلی اللہ
علیہ وسلم کی حفاظت کے لئے خرچ کیا جائے
اور کیا اس سے بڑھ کر حضور صلی اللہ علیہ
وسلم کی خوشنودی کا کوئی اور ذریعہ ہو سکتا
ہے کہ خود بھی دین پر عمل پیرا ہوں اور
دوسروں کو بھی اس کی ترغیب دیں۔

محرم حضرات! اسلام دین العمل ہے اور
عشق رسالت مابا صلی اللہ علیہ وسلم اس کی
روح ہے مگر محبت وہی ہوتی ہے۔ جو
محبوب کے دروازے پر لا کھڑا کرے
اور غیروں کا تصور بھی ذہن میں نہ آنے
دے۔ محب محبوب کی اداؤں پر مرمٹنا ہی
معراج کمال سمجھتا ہے اور اسی میں اس

رسومات سب غیر اسلامی ہیں۔ ہمارے بھائی کھلے
بندوں سنتا سے انحراف کر رہے ہیں۔ اور
ستم بالائے ستم یہ کہ بعض نے تو سنت کا
سرے سے ہی انکار کر دیا ہے۔ اور پھر
بھی خود کو قرآن دان سمجھتے ہیں، دین حق کا
ذائقہ اڑایا جا رہا ہے۔ بے پردہ عورتیں نیم
برہنہ اور تنے ہوئے لباس پہن کر بازاروں
میں مراکشت کرتی پھرتی ہیں، نوجوان چلتے
پھرتے پیکر گناہ نظر آتے ہیں، اور حد یہ
ہو گئی ہے کہ علماء بھی رسم و رواج کے چکر
میں پھنس کر دین کے نام سے بے دینی کو
رواج دے رہے ہیں۔

یہ ریح الاول کا مہینہ ہے۔ اس مبارک
مہینے میں ہمارے آقا و مولا حبیب خدا جناب
محمد مصطفیٰ صلی اللہ علیہ وسلم نے اپنے مبارک
وجود سے کائنات ارضی کو رونق بخشی اور
ظاہر ہے کہ اس کی ہر مسلمان کو خوشی ہے
لیکن خوشی منانے کا طریق یہ ہونا چاہئے۔
کہ آپ سے عقیدت، محبت اور اطاعت کا رشتہ
مضبوط تر ہو۔ آپ کے طریق کو زندہ کیا جائے
اور ہم چلتے پھرتے محمدی مسلمان نظر آئیں مگر
ہوگا یہ کہ صرف ۱۲ ریح الاول کو دھوم دھام
سے جلوس نکال کر عشق رسول کا حق ادا کر
دیا جائے گا۔ اور اس کے آگے بس۔ پھر جلوس
کی یہ کیفیت ہوگی کہ باجے گا بجے ساتھ ہونگے
قوال لہک لہک کر محبت رسول کا دم بھر
رہے ہوں گے اور شرکائے جلوس میں سے
ماسوائے چند ایک کے کسی کے وہم و گمان میں
بھی نہ ہوگا کہ نماز کا وقت قضا ہو رہا ہے
قوم کا وقت اور سرمایہ دونوں برباد ہو رہے
ہیں اور دین خداوندی کے معین کردہ حقوق و
فرائض سے غفلت خالق کائنات اور اس کے
پیارے رسول جناب محمد مصطفیٰ صلی اللہ علیہ
وسلم کی ناراضگی کا باعث بن رہی ہے۔

اب اندازہ فرمائیے رحمت دو عالم صلی
اللہ علیہ وسلم تو باجے کی آواز سن کر کالوں
میں انگلیاں دے لیں اور راستہ تبدیل فرمائیں
اور عشاق کا یہ حال ہو کہ طبلے کی تھاپ
پر سر دھن رہے ہوں اور باجوں گاجوں میں
مشغول ہوں۔

بہیں تفاوت راہ از کجاست تا کجا

برادران عزیز! یہ سب چیزیں دین سے
غفلت اور لاعلمی کا نتیجہ ہیں۔ دین تو نام ہی
اتباع نبی کریم صلی اللہ علیہ وسلم کا ہے جو
شمس حضور صلی اللہ علیہ وسلم کی سنت سے
جس قدر دور ہوگا اُسی قدر اللہ کے دین
سے دور ہوگا، قرآن سے دور ہوگا، اللہ

انقلابی تفسیر سورۃ الحجۃ

از امام انقلاب حضرت مولانا عبید اللہ سندھی رحمۃ اللہ علیہ

مرتبہ: غازی خدابخش اچھروی و شیخ بشیر احمد بی اے سمن آبادی

الحکیم کا اثر علیہم الحکمة

الحکمة قانون کی روح کا نام ہے

قرآن حکیم انسانیت میں جو تہذیب پیدا کرنی چاہتا ہے۔ اس کی بنیاد انسانیت کے عام اصولوں پر ہوگی۔ ان احکام سے یہ نتیجہ نکلے گا۔ کہ انسانیت مکمل ہوتی جائے گی احکام کی یہ روح معین کر دینا تاکہ ان احکام سے انسانیت کو اس طرح ترقی دینے کے سوا دوسرے مطلب کے لئے کس طرح پڑھنی چاہئے یہ کتاب ۴۰ مصلحتوں سے اس کی تشریح و توضیح فقہاء کا کام ہے قرآن حکیم نے غار کے متعلق یہ بھی فرما دیا ہے کہ اَقِمِ الصَّلَاةَ لِنَذْرِكَ لِظُلْمٍ اَتَتْ بِنِعْمَةِ رَبِّكَ فَانْسَبْ اس کے لئے ہے کہ انسان کو اس کا رب یاد آتا ہے۔ یہ صلوٰۃ کی حکمت کہلائے گی۔ اب اگر ہم صورۃ جماعت کے ساتھ نماز پڑھتے ہیں اور اس کے تمام قوانین کا پورا پورا لحاظ رکھتے ہیں۔ مگر اللہ کا ذکر ہماری طبیعتوں میں راسخ نہیں ہوتا تو سمجھا جائے گا کہ ہماری نماز منافقانہ ہے اور نماز پڑھنے سے کوئی دنیاوی فائدہ مقصود ہے۔ اس ایک جملے نے نماز کو غلط طریقے پر استعمال کئے جانے سے روک دیا۔

اسی طرح قرآن حکیم کی نسبت کہا گیا کہ هُدًى لِّلْمُتَّقِينَ یعنی یہ انصاف قائم کرنے والوں کے لئے رہنمائی کا کام دیتا ہے۔ اس ایک جملے میں قرآن حکیم کی ساری حکمت ضبط کر دی گئی ہے۔ اب اگر قرآن پڑھنے والوں کا مقصد انصاف قائم کرنا نہیں ہے۔ تو وہ حقیقت میں قرآن نہیں پڑھ رہے۔ وہ منافقانہ نماز کی طرح کوئی دنیاوی فائدہ حاصل کرنے کے لئے صورۃ قرآن کو ڈھال بناتے ہیں ۲۔ وَاِنْ كَانُوا مِنْ قَبْلِ لَفِي ضَلٰلٍ مُّبِيْنٍ

یہ لوگ اس سے پہلے ان قوانین اور ان کی روح سے قطعاً نا آشنا تھے۔ گو ان میں

صلاحیت موجود تھی۔ مگر تعلیم سے بعد ہو جانے کی وجہ سے ان کی سوسائٹی کا نظام اس موضوع سے بہت دور آگے بڑھ کر اس جماعت نے قیصر و کسریٰ سے مقابلہ شروع کر دیا۔ یہ لوگ بین الاقوامی پروگرام سے نا آشنا تھے۔ لیکن جب وہ پروگرام ان کو دیا گیا۔ تو انہوں نے اسے آگے بڑھانے کی تمام شرطیں پوری کیں اور دنیا کی سب سے بڑی شہنشاہیوں کو چیلنج دے دیا یہ نتیجہ تھا اس تربیت کا جو قرآن نے انہیں دی۔

۳۔ وَاٰخِرِيْنَ مِنْهُمْ لَنَاصِلُحَقُّوا بِهٖمْ وَهُوَ الْعَزِيْزُ الْحَكِيْمُ

امیوں کا دوسرا طبقہ

اٰخِرِيْنَ مِنْهُمْ سے مراد ایرانی ہیں۔ یہ امیوں کا دوسرا طبقہ ہے بخاری میں روایت ہے کہ حضرت محمد رسول اللہ صلی اللہ علیہ وسلم نے حضرت سلمان فارسی سے مخاطب ہو کر فرمایا کہ دوسری قوم جو ابھی تک عرب سے نہیں ملی وہ ان کی قوم ہے منہم کی ضمیر ہمہ کا مرجع امیں ہی ہے۔

اہل فارس ابتداء میں ایک کتاب کے مالک ہوں گے۔ لیکن اب وہ کتاب ایسے چھوٹے سے طبقے میں محدود ہو کر رہ گئی تھی جس نے اس کے علم پر قبضہ کر رکھا تھا اور یہ علماء ہی اس علم کے خزانہ دار رہ گئے تھے۔ ہوام بالکل ایسی تھی اب یہ لوگ عربوں سے قرآن حکیم کی تعلیم حاصل کر کے ان کے ساتھ شامل ہو گئے آگے یہ چل کر ایرانی ہی ہندوؤں اور بدھوں کے استاد بنیں گے چنانچہ ہندوستان میں اسلام ایرانی علماء کی کوششوں سے پھیلا اسی طرح تھوڑے کو بھی ایرانیوں ہی نے اسلام سے متعارف کرایا اس طرح اسلام کی بین الاقوامیت متحقق ہو گئی۔

لکہ میں بین الاقوامیت اور اس کی ترقی دراصل اس قسم کی بین الاقوامیت کا بیج کی

زندگی میں ہی بویا گیا تھا کیونکہ بلال حبشی صہیب روہی اور سلمان فارسی کو اس زمانے میں قریش کا ہم پلہ تسلیم کر لیا گیا تھا۔ حالانکہ یہود نے تورات کو مانتے والی غیر یہودی اقوام کو اپنے برابر تسلیم کرنے سے انکار کر دیا تھا۔ ابتدائی کی زندگی میں جس بین الاقوامیت کی بنیاد انہیں کی شمولیت سے رکھی گئی تھی اس نے آگے چل کر اقوام کی بین الاقوامیت کی شکل اختیار کر لی۔ چنانچہ جہاد میں ایران فتح کرنے کے لئے عرب کے ساتھ عراقی نو مسلم بھی شامل ہوئے ایسے ہی روہی فتوحات میں شام کے نو مسلم عربوں کے شریک رہے یہ وہ صورت ہے۔ جس کی طرف سورہ صف کی آخری آیت میں اشارہ کیا گیا ہے۔ يٰۤاَيُّهَا الَّذِيْنَ اٰمَنُوا كُوْنُوْا اَنْصَارًا لِلّٰهِ كَمَا قَالَ عِيسٰى ابْنُ مَرْيَمَ لِلْحَوَارِيْنَ مَنْ اَنْصَارِيْ اِلٰى اللّٰهِ قَالَ الْحَوَارِيُّوْنَ نَحْنُ اَنْصَارُ اللّٰهِ فَاَمَدَّتْ طَّاغُفَةُ مِّنْ بَنِيْ اِسْرٰٓءِيْلَ وَكَفَرَتْ طَّاغُفَةُ فَاَيَّدُوْا الَّذِيْنَ اٰمَنُوْا عَلٰى عَدُوِّهِمْ فَاَصْبَحُوْا ظٰهَرِيْنَ ۝

یعنی ہر قوم کو دعوت قرآن دی گئی۔ اس میں سے جو حصہ اس تحریک میں شامل ہو گیا۔ اس نے اپنی قوم کے ان لوگوں سے جگہ کی جو اس تحریک شامل نہ ہوئے اور خدا کی مدد سے وہ اپنے مخالفوں پر غالب آ گئے۔ اس کام میں عربوں نے ان کی رہنمائی کی۔

غیر مالک میں مراکز

یہاں ایک مختصر دستور حقیقت کی طرف تنبیہ کرنے کی ضرورت ہے اور وہ یہ کہ عرب اپنے ایام جاہلیت میں ہجرت کر کے عراق اور شام میں جا بے تھے انہوں نے اپنے عربی قومی خصائص ترک نہیں کئے تھے۔ وہ ان غالب قوتوں کے اندر مقہور زندگی بسر کر رہے تھے جب حجاز میں عربی انقلاب رونما ہوا تو یہ عربی قبائل خفیہ طور پر مسلمان ہو گئے۔ اور انہوں نے بعد میں مسلمان حملہ آوروں کی امداد کی جس کا نتیجہ یہ نکلا کہ عراق اور شام بہت جلد مفتوح ہو گئے ہماری سمجھ میں کہ معظمہ میں اپنی قوموں کے مختصر ڈیپوٹیشن آتے رہے ہیں۔ جن کو جنوں کے وفود سے تعبیر کیا گیا ہے۔ اس طرح عراق اور شام کی حدود کے اندر آنے والے انقلاب کے مراکز پیدا ہو چکے تھے اسلامی فتوحات کی سرعت کا یہ ایک راز ہے جس کی طرف تاریخ ہماری رہنمائی کرتی ہے۔ یہ سورہ صف ہی کی تعلیم کا نتیجہ تھا۔ کہ عراق اور شام کے اندر قرآن کی تعلیم پھیلائی گئی۔ جس سے خود ان قوموں کا

ایک طاقتور اس پروگرام کو ماننے والا پیدا ہو گیا اور بعد میں اپنے دشمنوں سے مرگیا حضرت بنی اکرم صلی اللہ علیہ وسلم کے تمام عملیات میں یہ حکمت ملحوظ نظر آتی ہے۔

۴۔ ذَلِكْ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ
ذَلِكَ :- بین الاقوامی مرکزیت

یہ خصوصیت جو اس بین الاقوامی مرکز قائم کرنے والی جماعت کو نصیب ہوئی کہ ان کے پروگرام پر دوسری قوموں کے حصے ٹھیک ہوتے جاتے ہیں۔ اور اپنی قوموں سے لڑنے میں زیادہ ہمت دکھاتے ہیں اللہ کا خاص فضل ہے۔

آیات ۵ تا ۸

یہود کی گراوٹ

حضرت مسیح نے عدم تشدد کی پابندی کے ساتھ تعلیمی کام شروع کیا ان کے حواریوں کی زندگی میں اس قسم کی بے شمار مثالیں ملتی ہیں کہ وہ تعلیم دیتے ہوئے شہید ہوئے مگر تعلیم کو ترک نہ کیا۔

حضرت مسیح کے حواریوں کے کام کے نمونے پر رسول اکرم صلی اللہ علیہ وسلم کے ساتھیوں نے بھی کام کیا یہ انبیاء اور مہاجرین ہیں جب کام بڑھا تو فرائض تقسیم ہو جائیں گے لیکن جو چیز سب میں مشترک رہے گی۔ وہ یہ ہے کہ وہ موت سے نہیں گھبرائیں گے۔ عدم تشدد کی پابندی کریں گے تعلیم دیں گے۔ اور جب تک انہیں خاص تیاری کے بعد حکم نہ دیا جائے۔ وہ لڑیں گے نہیں اس کے باوجود وہ موت سے نہیں بھاگیں گے۔ ظاہر ہے کہ مخالف قوتیں کب یہ برداشت کر سکتی ہیں کہ ان کے نظام کو توڑنے والی تعلیم ان کے گھروں میں پھیلے؟ وہ ضرور رکاوٹیں ڈالیں گے وہ ان لوگوں کو تکلیفیں پہنچائیں گے حتیٰ کہ قتل بھی کریں گے۔ حضرت مسیح کے حواریوں کی زندگی میں بھی اس قسم کی مثالیں ملتی ہیں اب اگر ان میں یہ جذبہ کمزور ہو گیا ہے اور وہ موت سے گھبراتے نہیں تو وہ کار آمد ثابت نہیں ہوں گے۔ اگلی آیتوں میں یہی مضمون آتا ہے۔

۵۔ مَثَلُ الَّذِينَ حَمَلُوا التَّوْرَةَ ثُمَّ لَمْ يَحْمِلُوهَا كَمَثَلِ الْحِمَارِ يَحْمِلُ أَسْفَارًا بِئْسَ مَثَلُ الْقَوْمِ الَّذِينَ كَذَّبُوا بِآيَاتِ اللَّهِ وَاللَّهُ لَا يَهْدِي الْقَوْمَ الظَّالِمِينَ ۵

انقلاب کے لئے موت سے بے خوفی

کی ضرورت

یہود اس بزدلی اور منافقت کا مجسمہ ہیں۔

ان کا اس بات کو نہ سمجھنا کہ تعلیم موت سے نڈر ہوئے بغیر جاری نہیں رہ سکتی ان کو انسانیت سے گرا دیتا ہے وہ جس تحریک کے حامل ہے۔ اعلیٰ درجے کی انسانیت کی تحریک ہے جس تحریک میں اتنی نہیں کس درجے کی بھی انسانی عزت و شرف کا شائبہ ہو گو وہ اتنی جامعیت نہ رکھتی ہو کہ اس میں اخلاق فاضلہ اور اعمال صالحہ ہوں بلکہ صرف ایک آدھ میں انسانیت کی شان بلند کرنے والی ہو وہ بھی دنیا میں کامیاب نہیں ہو سکتی اور نہ اس کی تعلیم جاری رہ سکتی ہے۔ (جس کے نتیجے میں یارٹی پیدا ہوگی) جب تک اس کے معلم اور مبلغ موت سے نڈر ہو کر آگے نہ بڑھیں یورپ کی انقلابی سوسائٹیوں کو دیکھ کر یہ فکر بالکل صاف ہو جاتا ہے۔ وہ لوگ انسانیت کی بہت تھوڑی جزوی خدمت کے لئے کھڑے ہوتے ہیں تو بھی ان کو موت کا سامنا کرنا پڑتا ہے اس کے باوجود وہ بے خوف ہو کر آگے بڑھتے ہیں اور کامیاب ہوتے ہیں۔

حَمَلُوا التَّوْرَةَ ثُمَّ لَمْ يَحْمِلُوهَا
سمجھ میں نہیں آتا کہ علماء کی ایک جماعت ہے جو حضرت موسیٰ کی تعلیم کی حامل ہے۔ وہ یہ ضرورت محسوس نہیں کرتی کہ رلمہ حملواھا وہ اس ڈیوٹی کے لوازم محسوس نہیں کرتے؟ نام تو ہے کہ وہ تورات سکھانے والے ہیں۔ رَحِمَلُوا التَّوْرَةَ مگر سکھانے کی جو شرطیں ہیں وہ اپنے اندر پیدا نہیں کرتے رلمہ حملواھا اس صورت میں اس کے سوا کیا کہا جاسکتا ہے کہ وہ انسانیت سے گرا گئے ہیں کیونکہ انسانیت کا تقاضا تو یہ ہے کہ جس تعلیم کو قبول کیا ہے اسے آگے بڑھانے کے لئے موت تک قبول کی جائے پس وہ نرے گدے ہیں اور کتابیں لادے پھرتے ہیں مگر ان کا مطلب نہیں سمجھتے جس سے ان کے دلوں میں کام کا ارادہ پیدا ہو گدے پر کتابیں لاد دو اسے کچھ خبر نہیں ہوگی کہ کتابیں ہیں یا اینٹیں۔

بئسَ مَثَلُ الَّذِينَ كَذَّبُوا بِآيَاتِ اللَّهِ وَاللَّهُ لَا يَهْدِي الْقَوْمَ الظَّالِمِينَ

ظلم اور تکذیب آیات اللہ

قرآن حکیم جیسی تعلیم ان کو گدھا کہنا معمولی بات نہیں ہے انہوں نے ظلم کی بنیاد ڈال دی ہے انصاف کا ایک قانون ایک قوم مانتی ہے تو وہ دنیا میں بہترین نمونہ پیش کر سکتی ہے۔ اب انصاف کے اتنے بڑے قانون کو جو حضرت موسیٰ کے ذریعے سے دنیا میں پھیلا اور بیکار اور بے ثمر بنا دینا اور اس کی تعلیم برائے نام جاری رکھنا اور ایسے نمونے تیار کرنا جن سے

کوئی شخص تربیت نہ پاسکے بہت بڑے ظلم کی بنیاد ڈالنا ہے۔ پھر یہ لوگ اپنے آپ کو مجرم تک نہیں مانتے تو گویا موسیٰ کی تعلیم ان کے نزدیک صحیح نہیں تھی اور صحیح طریقہ وہ ہے۔ جس پر یہ لوگ چل رہے ہیں یہ آیات اللہ کی صریحی تکذیب ہے سیاسی کاموں میں اس طرح نہیں ہو سکتا کہ ایک تحریک کی تائید کرنے والا ہے دونوں اس کے موید مان لئے جائیں تو یہ حقیقت میں اس تحریک کی تکذیب ہے کام سے انکار کر دینے کا مطلب یہ ہے کہ جہاں دینی کام میں سر جاتا نظر آتا اس سے انکار کر دینا۔

وَاللَّهُ لَا يَهْدِي الْقَوْمَ الظَّالِمِينَ
ان لوگوں کو ایک دفعہ صحیح سمجھا دی گئی ہے۔ مگر اب وہ اس پر عمل کرنا پر آمادہ نہیں ہوتے اس لئے اب ان کو نیا بنی دینا ضروری نہیں۔ بنی ایسی مردہ جماعت کے سامنے آ کر کیا کرے گا؟ عہ سورہ اعراف (رکوع ۷) میں ہے

وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالْإِنسِ لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبْصِرُونَ بِهَا وَلَهُمْ أُذُنٌ لَا يَسْمَعُونَ بِهَا أُولَٰئِكَ كَالْأَنْعَامِ بَلْ هُمْ أَضَلُّ أُولَٰئِكَ هُمُ الْغَافِلُونَ ۵
یعنی جو لوگ کتاب الہی کے حامل ہوتے ہوئے اور کائنات میں ہدایت کا سامان ہوتے ہوئے اور اس امر کے باوجود ان قلب بصر اور سمع جیسے ذرائع حصول علم دیئے گئے ہیں۔ سوچتے ہیں اور سوچ کر کام کا ارادہ نہیں کرتے وہ حیوانوں سے بھی گئے گزرے ہیں کیونکہ حیوانات علم حاصل کرنے کے ان ذرائع سے محروم ہیں وہ اگر سوچ سمجھ کر اپنی راہ عمل تعین نہ کریں تو یہ ان کی فطرت ہے مگر انسان جب اس قسم کی روش اختیار کرے تو وہ اپنی انسانیت سے گرجاتا ہے۔ پھر یہ نہیں کہ وہ مطلق حیوانیت کے مقام پر ٹھہر جائے بلکہ وہ اپنے قویٰ کو غلط طریق پر استعمال کرتا ہے اور اس طرح حیوانیت مطلق سے بھی گرجاتا ہے اس لئے اس آیت میں کہا گیا کہ ان کی مثال بہت ہے بئس مَثَلُ، واللہ اعلم

حدیث کی مشہور کتاب نصف ہدیہ میں

سنن نسائی عری اردو مع شرح تین جلدوں میں کامل ترجمہ از علامہ وحید الزمان صاحب جو کہ تقریباً ایک صدی کے بعد طبع ہوئی ہے کہ ہدیہ میں ہم نے انتہائی رعایت کر دی ہے سابقہ ہدیہ تین سوپے رعایتی ہدیہ ۱۵ روپے کتاب محدود تعداد میں باقی ہے آج منگائیے

مکتبہ ایوبیہ۔ اے۔ ایم۔ کراچی۔

ایک مفسر قرآن: ایک ملی زبان

چوہدری محمد یوسف ایڈیٹر

بہانے کے لئے اپنی چادر عصمت کا سودا کرتی
ہے لیکن ان واعظانِ ناقبت اندیش کی طرح
پوری قوم کی چادر عصمت فروخت کرنے کا حوصلہ
نہیں رکھتے۔

تو نے عصمت فروخت کی ہے فقط
ایک فاقہ کو ٹالنے کے لئے
لوگ بزوال کو پہنچ دیتے ہیں
اپنا مطلب نکلانے کے لئے

عہد حاضر میں بھی ایسے واعظوں کی کمی نہیں
جن کی ہر تقریر کا سرحدِ حجبِ شہابی کے بل پر
رقص فرمانہ ہوتا ہو۔ ہم انتہائی یقین و وثوق سے
کہہ سکتے ہیں کہ تناؤ کے فی صد واعظ امراء و
سلطانین کی حریم ناز پر ناصیب فرسائی کرتے
دکھائی دیتے ہیں۔ ان کا ضمیر اور ان کی آواز
شامی خزانوں کے لوجھ تلے دب کر رہ گئی ہے
یہ لوگ ننگ دیں، ننگ قوم اور ننگ وطن
ہیں جنہیں میر جعفر امیر صادق ابولہب اور ابو جہل
کی پلید مٹی نے جہم دیا ہے۔ ہم انتہائی افسار
سے محذرت خواہ ہیں کہ ہماری زبان فہم کسی قدر
گستاخ و بے ادب ہے جو واعظوں کی شان
والا تبار کے حضور میں گستاخی و بیباکی سے تراق
تراق چلتی رہتی ہے لیکن کیا کس حقیقت یہی
ہے اور حقیقت سے روگردانی ہمارے بس کی
بات نہیں۔ ہیں اپنی گستاخی پر ناز ہے۔ بلکہ
یوں کہتے۔

چپ رہ نہ سکا حضرت یزدن میں بھی اقبال
کرتا کوئی اس بندہ گستاخ کا منہ بند
ہم علماء حق کی بارگاہِ عظمت میں اونچی آواز
سے بات کرنا بھی سودا و بھجوتے ہیں۔ کیونکہ ہمارا ایمان
و یقین ہے کہ اس قسم کے بزرگوں کی بدولت ہی
اسلام کا دلچ محل اپنی پوری شان اور سچ و سچ سے
قائم و دائم ہے۔ اگرچہ علماء سود کے پید گردہ نے
بار بار اس محل کی شان دل ربائی کو زخمی کرنے
کی کوشش کی ہے۔ اس لحاظ سے ہم حضرت
مولانا لاہوری کی خدماتِ جلیلہ کا اعتراف کرتے ہیں
نہیں رہ سکتے کیونکہ آپ نے اعتدالِ مزاج کے
باوجود حق گوئی حق بینی اور حق اندیشی کو کسی وقت
بھی ہاتھ سے جلانے نہ دیا۔ یہ وہ مرد حق آگاہ تھا
جس کی آواز سے نفسا میں کانپ جاتی تھیں۔ عیلا
لذہ بر اندام ہوتے تھے، اکلاہ شہابی کے پیچ
ڈھیلے ہو جاتے تھے اور ہنستا ہوں کے گریبانِ بزمِ نبوی
اور ناداروں کے قہقروں کے لوجھ تلے دب کر
رہ جاتے تھے۔ وہ غریبوں کا حامی تھا۔ پریشان
حالات کا مددگار اور غور و شہابی کو پاؤں تلے روند
دینے کا فن جانتا تھا۔ یہ مرد حق آگاہ ایک طرف
تو درویشوں کے جوتے سیدھے کرتا ہے اور دوسری
طرف گور زریں بابر سردار عبدالرب نشتر کو یوں مخاطب

طور پر تو دبائی جاسکتی ہے لیکن اہی زندگی کے
خوشگوار لمحات حق کے مقدس رقص کے چاہکے
ہیں۔ یہاں تک کہ آتشِ مزد کے شعلے بھی حق و
صداقت کی لپٹا فتوں کو چاٹتے ہوئے ملے آگ کے
بھڑکتے ہوئے شعلوں میں جھبی حق باواز بلند یوں
گویا ہوا ہے

ہوں آتشِ مزد کے شعلوں میں بھی خاموش
میں بندہ یوں ہوں، نہیں دانہ پسند
کہ بلا کی سنگلاخ زمین اپنی تمام تر ورستی و
سختی کے باوجود حق کے عظم کو سرنگوں نہ کر سکی
یزید کی یزیدیت آج بھی نگوں سار اور شہر سار ہے
کہ وہ مکر و فریب اور شیطانی چالوں کے باوجود
بھی حق کو ٹھلانے میں کامیاب نہ ہو سکی بلکہ حسین
کا گناہ سراسر اعلیٰ اکبر کی رگوں سے بہتا ہوا خون
اور جوان رعنا کی پینڈی سے پھر اہواہو یہ نعرہ
حق بلند کرتا ہوا غلغلہ انداز ہوا ہے

اور خدا ہے کفر کی حرکت پر خند زن
چھوگوں سے یہ چراغ بجھایا نہ جائے گا
لیکن ایسے لوگ معدودے چند ہوا کرتے
ہیں اور ان کا وجود تقریباً ناپید ہے جو حق و
صداقت کی خاطر زندگی تک کو نقد و زہار کرنے
کے لئے بے قرار ہوں۔ یہاں اکثریت ایسے لوگوں
کی ہے جو ذاتی منفعت کی بنا پر فتنہ ہائے حرام
جاری کرنے سے بھی ہیوتہی گرتے نظر نہیں
آتے۔ کیونکہ ان حضرات کے پیش نظر صرف ذاتی
مفاد ہوتا ہے اور اس کے حصول کی خاطر وہ
سب کچھ فروخت کرنے پر آمادہ ہو جاتے ہیں۔
تاریخ کا سینہ جاک کرنے سے بہت سے تربتہ
رازدوں کا انکشاف ممکن ہے ہم جانتے ہیں کہ
تاریخ کے ایک دور میں ایسا وقت بھی آیا جب
ہمارے سروں اور واعظوں نے خانہ کعبہ کے در و
دیوار کو پھٹتی کرنے کے لئے تعویذ کی شمشیر تار مار
دے دی اور یوں مبالغہ آرائی کی کہ اس تعویذ کی
مدد سے آپ دشمنوں کی تلوار کی زد سے محفوظ رہیں
گے اور دشمن کا جرم مولیٰ کی طرح کٹ کر رہ جائے گا
اس قسم کی فریب کاریوں سے تاریخِ عالم کسے ضعیف
بھرے پڑے ہیں جن میں ہمارے نام نہاد واعظوں
نے بدکرداری کا کردار ادا کیا ہے۔ میرے نزدیک
حق فروش ملک سے رندی بہتر ہے جو چند فاقوں کو

ہم متعدد مقامات پر اس حقیقت کو واضح
الفاظ میں بیان کر چکے ہیں کہ حضرت مولانا فی
سبیل اللہ فساد کے قائل نہ تھے۔ وہ کھپلا
بازی اور خواہ مخواہ کی پرچہ میں نہ خود بچتے
تھے۔ نہ دوسروں کو اچھا نہ سب خیال کرتے
تھے۔ سلامتِ طبع اور اعتدالِ مزاج آپ کی فطرت
کا جوہرِ زرنگار ہے۔ غالباً یہی وہ خوبی ہے جس کی
بنا پر سرکہ و مرہ اور ہر کس و ناکس آپ کا والد
شہید نظر آتا ہے جن حضرات کو ہمارا مضمین
لبنان حضرت مولانا احمد علی صاحب سے ایک ملاقات
پڑھنے کا اتفاق ہوا ہے، انہیں حضرت مولانا کو
سمجھنے میں یقیناً زیادہ سے زیادہ مدد مل سکتی ہے
یہ طے شدہ بات ہے کہ حضرت لاہوری میاں
روی کے دل وادہ تھے لیکن یہاں ہم اس
حقیقت کو نظر انداز کرنے کی غلطی نہ کرنی چاہئے
کہ حضرت مولانا جادہ اعتدال پر کافرن ہونے کے
باوجود حق گوئی اور حق اندیشی کا دامن ہاتھ سے
جلانے نہ دیتے تھے۔ بلکہ یوں کہنا چاہئے کہ آپ
کا مشاہدہ عین تھا۔ اس لئے آپ کی عقائد نگاہوں
سے کسی حقیقت کی جزئیات تک کا اوچھل ہونا
مکن نہ تھا۔ علاوہ ازیں جس بات کو سچ جانا، اس کی
آبرو محفوظ کرنے میں حضرت مولانا سر دھڑکی بازی
لگا دینے سے بھی گریز نہ کرتے۔ بلاشبہ یہ ایک
قابلِ فخر جوہرِ شخصیت ہے۔ اسی سے شخصیت کے جملہ
عناصر نشو و نما پاتے ہیں۔ خصوصاً اس دور میں
تو حق گوئی ایک گوسہ نایاب ہے کیونکہ آج
برسرِ خود بینوں اور مصیبت اندیشوں کا سجوم بے پایا
نظر آتا ہے۔ ہمارے نزدیک مصیبت میں خلیفہِ آپ
سے وہ نثرانی نزار درج بہتر ہے جو شراب کے نشہ
میں سچی بات تو کہہ دیتا ہے۔

نکل جاتی ہے جس کے منہ سے سچی بات مستی میں
قیقہ مصیبت میں سے وہ رند باوہ خوار اچھا
تاریخی واقعات و حقائق شاید ہیں کہ تاریخ
کے سر در میں مصیبت بینوں کے فرقہ ہائے باطلہ نے
حق گوئی کے چہرے کو مسخ کر دیا۔ یہ علیحدہ بات ہے
کہ حق ہر دور میں زندہ رہا۔ چاہے اسے زندہ در
گور کرنے کے لئے وقت کے طالع آزمائوں نے
کوئی دقیقہ فرو گذاشت نہ کیا۔ حق کی آواز وقتی

کیا اسلامی شریعت زنا بالرضا اور زنا بالجبر کے درمیان تفریق

کی تائیل ہے؟
ایک اہم استفتاء اور اس کا جواب

از محمد یوسف مفتی، دارالعلوم خزانہ، اکوڑہ ٹھک

بھی حد شرعی قائم ہوگی۔ ذیل میں مذکورہ بالا دعویٰ کا تفصیلی ثبوت قرآن و حدیث اور فقہائے اسلام کے فیصلوں کی روشنی میں پیش کیا جاتا ہے

زنا، قرآن کی نظر میں

قرآن کریم نے زنا کے لئے جو قانونی سزائیں تجویز کی ہیں ان میں کہیں بھی یہ ذکر نہیں ہے کہ یہ سزائیں جبری زنا کے لئے ہیں اور اختیاری زنا میں ان کا نفاذ نہیں کیا جائے گا بلکہ قرآن میں جہاں بھی یہ سزائیں بیان کی گئی ہیں وہاں مطلق زنا کا ذکر کیا گیا ہے۔ اور زنا بالجبر کا نام نہیں لیا گیا ہے جس سے معلوم ہوتا ہے کہ زنا خواہ بالجبر ہو یا بالرضا، قرآنی قانون کی نظر میں یکساں طور پر جرم ہیں اور دونوں قسم کے زنا میں یہ قانونی سزائیں نافذ کی جائیں گی۔ اختیاری اور جبری کا یہ فرق، اگر مغربی اور عیسائی شریعت میں ہو تو ہوگا مگر اسلامی شریعت اس فرق سے قطعی طور پر نا آشنا اور یقینی طور پر نا بد ہے۔

اب ذیل میں وہ قرآنی آیات پیش کی جاتی ہیں جن میں زنا کے لئے قانونی احکام بیان کئے گئے ہیں۔

زنا ایک قبیح فعل ہے

وَلَا تَقْرَبُوا الزَّانِيَةَ زَنَا كَقَرِيبٍ مِّنْهَا
كَانَ فَاحِشَةً وَسَاءَ سَبِيلُهَا

اس آیت میں مطلق زنا کا ذکر کیا گیا ہے، خاص زنا بالرضا یا زنا بالجبر کا کوئی ذکر موجود نہیں ہے بلکہ مطلق زنا کو "فاحشہ" (قبیح فعل) کہا کہ مسلمانوں کو اس کے قریب جانے سے روکا گیا ہے جس سے صاف طور پر معلوم ہوتا ہے کہ اسلام کی نظر میں مطلق زنا فاحشہ اور قبیح فعل ہے اور معاشرے کو اس سے پاک رکھنا انتہائی ضروری ہے۔

اس بابے میں جو لوگ اس قسم کے قبیح افعال کو معاشرے میں فروغ دینے کے خواہش مند ہوتے ہیں اور چاہتے ہیں کہ یہ بے حیائی لوگوں میں پھیل جائے، ان کے متعلق قرآن کریم نے صریح لفظوں میں یہ اعلان کیا ہے کہ
إِنَّ الَّذِينَ يُحِبُّونَ
أَنْ تَشِيعَ الْفَاحِشَةُ
فِي الدِّيْنِ أَمْنًا
لَهُمْ عَذَابٌ عَظِيمٌ
ان کے ہاں بہت بڑا عذاب تیار کیا گیا ہے۔
ان دونوں آیتوں سے یہ معلوم ہوا کہ مسلمان

مکرمی! دام مجدکم! ایک اہم استفتاء جو وقت کی اہم شرعی ضرورت ہے ارسال خدمت کر رہا ہوں۔ امید ہے کہ کتاب و سنت اور فقہ اسلامی کی روشنی میں اس کا جواب دے کر قانون فرمائیں گے۔ اور تساہل سے ہرگز کام نہ لیں گے۔ استفتاء حسب ذیل ہے:-

"کیا فرماتے ہیں علمائے دین اس مسئلہ میں کہ زنا جو حرام قطعی ہے اس کی قطعی حرمت کے پیش نظر صوبائی اسمبلی میں جن حضرات اسلام پسند نمبروں نے مطالبہ کیا کہ چونکہ ہمارا یہ ملک ایک اسلامی ملک ہے اس لئے شادی شدہ مرد و عورت دونوں کو قرآنی ہدایت کے مطابق زنا کی پاداش میں سنگسار کرنا چاہئے اور غیر شادی شدہ مرد و عورت کو سو سو دروں کی سزا دینی چاہئے اور دونوں قسم کے مجرمین کو سزا دینے میں نرمی اور رعایت سے کام نہیں لیتا ہائے مگر بجائے اس کے کہ یہ جائز اور اسلامی مطالبہ منظور کیا جاتا ہو کہ کی اکثریتی پارٹی نے زنا کو تقسیم کر کے زنا بالرضا کو جائز قرار دیا۔

اس طرح پر غور طلب بات یہ ہے کہ ایک طرف قرآن کی تصریح قطعہ کی صریح خلاف ورزی کر کے ایک حرام فعل کو قانون کی رو سے جائز قرار دیا گیا اور دوسری طرف اسلام کے عمومی حکم حرمت سے زنا بالرضا کو مستثنیٰ کر کے زنا بالاختیار اور زنا بالجبر کے درمیان حکم کے لحاظ سے تفریق کر دی گئی تو کیا ایک حرام فعل کو جائز کرنے کا اختیار کسی شخص یا ادارہ کو حاصل ہو سکتا ہے؟ اگر نہیں تو اسلامی شریعت کی رو سے اس کا حکم کیا ہے؟ اور کیا قرآن کی مقرر کردہ سزائوں سے زنا بالرضا مستثنیٰ ہو سکتا ہے؟ اس مسئلہ کو قرآن و حدیث اور فقہائے امت کے فیصلوں کی روشنی میں واضح فرمائیں۔ بَيِّنُوا وَتُوجِّدُوا۔

المستفتی حافظ علی احمد از چار باغ۔ میاں کلے،

الجواب

جواب

زنا کے لئے اسلامی شریعت میں جو سزا مقرر کی گئی ہے، اس میں شریعت نے زنا کی دونوں قسموں کے مابین فرق اور امتیاز کو ملحوظ نہیں رکھا ہے۔ نہ وہ اس طرح کی کسی تفریق کی قائل ہے نہ ہی اس طرح کتاب و سنت کے واضح احکام کی روشنی میں فقہائے اسلام بھی اس بات پر متفق ہوتے ہیں کہ زنا کی دونوں قسموں میں سزا کرنے والے مرد پر قانونی سزا نافذ کی جائے گی۔ البتہ عورت زنا بالجبر کی صورت میں قانونی سزا سے مستثنیٰ ہوگی۔ اگرچہ اختیاری زنا کی صورت میں وہ بھی مرد کی طرح سزا کی مستحق رہے گی اور مرد کی طرح اس پر

حَامِدًا وَ مُصَلِّيًا؛
مضمون سوال پر غور کرنے حسب ذیل تین امور پر روشنی پڑتی ہے:-
۱۔ قانونی سزا کے بارے میں اسلامی شریعت زنا بالرضا اور زنا بالجبر کے درمیان تفریق کی قائل ہے؟
۲۔ اگر قائل نہیں تو پھر کیا کسی یا اختیار ادارہ اور برسر اختیار جماعت کو یہ حق ہے کہ وہ شریعت کی قانونی سزائوں سے زنا بالاختیار کو مستثنیٰ کر سکے؟
۳۔ حرام قطعی کو جائز کرنے اور حلال سمجھنے والا آدمی مسلمان رہ سکتا ہے یا نہیں؟
ذیل کی سطحوں میں تینوں اجزاء کے احکام کتاب اللہ و سنت رسول اور فقہائے اسلام کے قطعی فیصلوں کی روشنی میں پیش کئے جاتے ہیں:-

دوسرا ایک واقعہ

عن ابن عمرؓ انہ
قال ان اليهود
جاءوا الى رسول
الله صلى الله عليه
وسلم فذكروا له
ان رجلا منهم و
امراة زنيا فقال
لهم رسول الله صلى
الله عليه وسلم ما
تجدون في التوراة
في شان الزنا فقالوا
نقصه و جلد و
فقال عبد الله
بن سلام كذا بتم
ان فيها الرجعة
فالتوراة و جلد
ففسدوها فجعل
احدهم يده على
آية الرجعة ثم
جعل يقرأ ما
قبلها و ما بعدها
فقال له عبد الله
ابن سلام ارفع يدك
فرفعها فاذا فيها
آية الرجعة فقالوا
صدق يا محمد فيها
آية الرجعة فامر
بها رسول الله صلى
الله عليه وسلم
فوجمأ قال عبد
الله ابن عمر
فوايت الرجل
مجنى على المواة
يقبها الحجارة
انت هي۔

ابن عمرؓ فرماتے ہیں کہ یہود
نے حضورؐ کے پاس آکر
یہ واقعہ بیان کیا کہ ہم
میں سے ایک مرد اور
ایک عورت نے زنا کیا
ہے، آپؐ نے فرمایا کہ
آپؐ کی تورت میں زنا
کے بارے میں کیا حکم ہے
انہوں نے کہا کہ ہم زنا
کرنے والوں کو رسوا کر
ہیں اور کوڑے بھی ان پر
لگائے جاتے ہیں۔
عبد اللہ ابن سلامؓ نے
کہا کہ آپؐ نے جھوٹ بولا
تورت میں زنا کی سزا رجم
ہے۔ انہوں نے تورت
کو لاکر کھول دیا اور ایک
شخص نے آیت زنا پر ہاتھ
رکھ کر آگے پیچھے کی
آیتیں پڑھنا شروع کر
دیں عبد اللہ بن سلامؓ
نے کہا کہ اٹھاؤ اس
نے جب ہاتھ اٹھایا تو نیچے
آیت رجم موجود تھی۔ انہوں
نے کہا واقعی عبد اللہؓ
ہیں تورت میں آیت رجم
موجود ہے حضورؐ نے
دونوں کے بارے میں رجم
کا حکم فرمایا اور وہ دونوں
سنگسار کئے گئے۔ ابن
عمرؓ کہتے ہیں کہ میں نے
مرد کو دیکھا کہ وہ عورت
پر جھکتے ہوئے پتھروں
سے اس کو بچارا رہا تھا۔
(ابوداؤد ج ۲ ص ۶۱۰)

فافتدیت منه
بماة شاة و مجارية
لی ثم انی سالت
اهل العلم
فاخبرونی ان علی
ابنی جلد مائة
وانما الوجه
علی امراته
فقال رسول الله
صلى الله عليه و
سلم اما والذي
نفسي بيده لا تقين
بينكما بكتاب
الله تعالى اما
غملك و جارتك
فدود عليك و جلد
ابنه مائة و امر
انسان الاسلامی
ان یا قی امراة
الاخوفان اعترفت
فوجمها فلنصف قوجها
(ابوداؤد ج ۲ ص ۶۱۰)

بتایا کہ آپؐ کے بیٹے کی
سزا سنگساری ہے میں
نے اس کے بدلے میں اس
شخص کو سو بکریاں اور ایک
جاریہ دیں۔ پھر میں
نے اہل علم سے پوچھا تو
انہوں نے مجھے بتایا کہ
آپؐ کے بیٹے کی سزا
کوڑے میں اور سنگساری
شخص کی بیوی کی سزا ہے
آپؐ نے فرمایا کہ اس
خدا کی قسم جس کے قبضے
میں میری جان ہے، میں
آپؐ دونوں کے درمیان
اللہ کی کتاب کے موافق
فیصلہ کروں گا وہ یہ کہ آپؐ
کی بکریاں اور جاریہ تمہیں
دیں گی جانشینی۔ البتہ اس
کے بیٹے پر سو دس لگے
اور اس شخص کو آپؐ نے
حکم دیا کہ جاؤ اس کی
بیوی کے پاس اور معاملہ
کی تحقیق کرو۔ اگر عورت
نے زنا کا اقرار کر لیا تو
اس کو رجم کرو۔ چنانچہ اس نے اعتراف کیا اور
رجم کی سزا اس پر جاری کی گئی۔

اس حدیث میں زنا کا جو واقعہ بیان کیا گیا
ہے۔ اس کے متعلق یہ تصور بھی نہیں کیا جاسکتا ہے
کہ وہ جبری زنا کا واقعہ تھا۔ کیونکہ یہ گھر کے ایک
مزدور کا گھر کی ملکہ کے ساتھ زنا کا واقعہ ہے
اور اس میں جبر کا کوئی سوال ہی پیدا نہیں ہوتا۔
آخر مزدور کی کیا مجال تھی کہ وہ گھر کی ملکہ سے
جبراً زنا کرتا؟ اس کے علاوہ اگر یہ زنا جبری ہوتا
تو عورت پر رجم اور سنگساری کی سزا جاری نہ کی
جاتی۔ کیونکہ جبری زنا میں عورت سر سے مجرم ہی
نہیں تو اس پر سزا جاری کرنے کے کیا معنی؟ اور سزا
بھی وہ جو سخت ترین سزا ہے، کیا یہ انصاف ہے
کہ عورت پر یا وجود مجبور ہونے کے سنگساری جیسی
سنگین سزا جاری کی جائے اور مرد باوجود وہاں جرم
ہونے کے کوڑوں کی سزا کا مستحق گردانا جائے؟ حاشا
و کلام۔ تو معلوم ہوا کہ یہ زنا اختیاری تھا نہ کہ جبری۔
اس حدیث سے یہ بھی معلوم ہوا کہ جرم زنا اسلام کی
معاشرے میں قابل راضی نامہ نہیں ہے۔ ورنہ اگر وہ
قابل راضی نامہ ہوتا تو حضورؐ اس واقعہ میں فریقین کی
رضامندی سے جو راضی نامہ ہو چکا تھا اسے ناقابل
اعتبار قرار دے کر نسخ نہ فرماتے اور اس کے ہوتے
برائے زانیہ عورت اور زانیہ مرد پر سزا جاری نہ کرتے

طرف رجوع کرتے ہیں تو وہاں بھی صاف طور پر
عہد نبویؐ کے ایسے صریح فیصلے ملتے ہیں جن میں
زنا بالاختیار کی صورت میں مرد اور عورت دونوں پر
یہ قانونی سزائیں جاری کی گئی ہیں اور اس بات
کے لئے عہد نبویؐ میں کوئی ایک بھی مثال ایسی
پیش نہیں کی جاسکتی ہے جس سے یہ معلوم ہو
سکے کہ کبھی زنا بالاختیار کی صورت میں عورت جرم
کے بعد مرد یا عورت پر قانونی سزا نافذ نہیں کی گئی
ہے بلکہ عہد نبوت کی پوری تاریخ گواہ ہے کہ زنا
بالاختیار میں زانیہ عورت اور زانیہ مرد دونوں پر
کوڑوں کی سزا بھی علانیہ طور پر جاری کی گئی ہے
اور سنگساری کی سزا بھی۔

رجم کی سزا

چنانچہ حضرت ماعزؓ کو زنا کے جرم میں سنگسار
کیا گیا ہے حالانکہ وہ زنا اختیاری تھا نہ کہ جبری۔
اسی طرح حضرت ماعزؓ کی سنگساری کے سوا کسی اور
کے بعد حضرت غادیہؓ کو بھی حضرت ماعزؓ کی طرح
سنگسار کیا گیا تھا حالانکہ اس کے متعلق یہ نہیں کہا
جاسکتا کہ اس کے ساتھ کسی نے زنا باجبر کیا تھا۔
ورنہ حضرت غادیہؓ کو برکنہ سنگسار نہ کیا جاتا بلکہ
اس شخص کو سنگسار کیا جاتا جو غادیہؓ سے زنا
باجبر کر چکا تھا۔ کیونکہ زنا باجبر کی صورت میں
عورت قانون کی نظر میں مجرم نہیں ہے نہ وہ
سزا کی مستحق ہے۔

کوڑوں کی سزا

اس کے علاوہ کوڑوں کی سزائیں بھی عہد نبوت
میں مردوں اور عورتوں — دونوں کو یکساں طور پر
دی گئی ہیں حالانکہ عورت پر جبری زنا کی صورت
میں کوڑوں کی سزا بھی جاری نہیں کی جاسکتی ہے۔
ذیل میں ایک دو واقعات ایسے ذکر کئے
جاتے ہیں جن سے یہ ثابت ہوتا ہے کہ حضور صلی
اللہ علیہ وسلم کے عہد مبارک میں اختیاری زنا میں
مرد و عورت دونوں پر یہ قانونی سزائیں جاری کی
گئی ہیں۔

زنا کا جرم قابل راضی نامہ نہیں ہے

عن ابی ہدیة ان
رجلین اختصما الی
النبي صلى الله عليه
وسلم فقال لهما
ان ابني كان
عسيفا علی هذا
فذنی بامراته
فاخبرونی ان علی
ابنی الوجه

ابو ہریرہؓ کہتے ہیں کہ ایک
دفتر دو آدمی اپنا ایک
مقدمہ لے کر حضورؐ کی
حضورؐ میں حاضر ہوئے
ان میں سے ایک نے کہا
کہ میرا بیٹا اس شخص کے
ساتھ مزدور تھا اس
نے اس کی بیوی سے زنا
کر دیا۔ لوگوں نے مجھے

اس حدیث میں یہودیوں کے جس سنگسار شدہ
مرد اور عورت کا ذکر کیا گیا ہے ان کی باہمی محبت
کا یہ عالم تھا کہ عین سنگساری کی حالت میں زانیہ
مرد زانیہ عورت پر جھپک کر آخر دم تک پتھروں
سے اسے بچاتا رہا۔ کیا کوئی ذی ہوش انسان یہ
خیال تک دل میں لاسکتا ہے کہ یہاں مرد نے عورت
کے ساتھ جو زنا کیا تھا وہ اختیاری نہیں بلکہ زنا باجبر
تھا؟ حالانکہ ہم پہلے بیان کر چکے ہیں کہ زنا باجبر کی صورت
میں عورت قانون کی نظر میں مجرم نہیں نہ وہ سزا
کی مستحق ہے پھر اس سنگساری جیسی سنگین سزا جاری کر

فلسفہ گناہ

میاں غلام حسین قلعہ گوجر سنگھ لاہور

وَلَوْ يُوَاخِذُ اللَّهُ النَّاسَ
بِظُلْمِهِمْ مَا تَرَكَ عَلَيْهَا مِنْ دَابَّةٍ
وَلَكِنْ يُوَخِّرُهُمْ إِلَىٰ أَجَلٍ مُّسَمًّى
فَإِذَا حُجَّتْ آجُلُهُمْ لَا يَسْتَأْذِنُونَ
سَاعَةً وَلَا يَسْتَقْدِرُونَ ۝

(پارہ ۱ سورۃ النحل آیت ۶۱)

ترجمہ - اور اگر اللہ لوگوں کو ان کی بے انصافی پر پکڑ لے تو زمین پر کسی جاندار کو نہ چھوڑے لیکن ایک مدت مقرر نہ کیا ہے مہلت دیتا ہے پھر جب ان کا وقت آتا ہے تو نہ ایک گھڑی پیچھے ہٹ سکتے ہیں اور نہ آگے بڑھ سکتے ہیں

اگر اللہ لوگوں کی گستاخی، نا انصافی اور گناہوں پر فوراً پکڑنا اور سزا دینا شروع کر دے تو زمین کی یہ آبادی چند گھنٹے بھی قائم نہیں رہ سکتی کیونکہ دنیا میں اکثریت ظالموں اور بدکاروں کی ہے اور چھوٹی موٹی خطا و قصور سے تو کوئی بھی خالی نہ ہوگا۔ اللہ تعالیٰ زبردست اور حکمت والا ہے چاہے تو فوراً سزا دیدے لیکن وہ ڈھیل دیتا ہے کہ شاید باز آجائیں اور اپنی اصلاح کر لیں۔ لیکن جب وقت موعود آ پہنچتا ہے تو پھر ایک سیکنڈ بھی ادھر ادھر نہیں ہو سکتا اور سارا قصہ منٹوں میں طے ہو جاتا ہے۔

گناہ درحقیقت اللہ تعالیٰ کی نافرمانی ہے۔ نافرمانی کسی قسم کی بھی ہو گناہ ہے اس حقیقت کے اعتبار سے گناہ سب ہی بڑے ہیں کسی کو بھی ہلکا نہ سمجھنا چاہئے۔ گناہ کو ہلکا سمجھنا ضعف ایمان کی علامت ہے۔ دنیا کے روزمرہ کے واقعات اس بات پر شاہد ہیں۔ کہ مختلف ممالک کے باشندے علی العموم اور مسلمان بالخصوص کس قدر آفات و بلیات میں گرفتار ہیں اور بے شمار بلاؤں میں مبتلا ہیں۔ ان کی اکثریت ذلت، فقر، کشی اور افلاس کی زندگی بسر کر رہی ہے۔ ہر طرف سے خشک سالی پیداوار میں کمی اور تجارت میں نقصان کی خبریں آتی رہتی ہیں۔ اس کے علاوہ قہر الہی کے نئے نئے سامان درپیش ہیں۔ کہیں زلزلہ سے زمین دھنس گئی ہے کہیں وبا پھیل

رہی ہے۔ اور کہیں ریل اور موٹروں کی ٹکر میں ہزاروں آدمی راہی ملک عدم ہو رہے ہیں کہیں طوفان نے تباہی مچا رکھی ہے۔ نہ دوا کا فائدہ نہ دوا میں اثر لوگ ہزار نالہ و فریاد کرتے ہیں لیکن شنوائی نہیں ہوتی ان آفات و بلیات کو کوئی زمین کی کثافت کی طرف نسبت کرتا ہے کوئی ان کو سماوی تغیرات کا سبب قرار دیتا ہے۔ غرض زمین و آسمان کے قلابے ملائے جاتے ہیں۔ لیکن کوئی بات سمجھ میں نہیں آتی جو دوا کی بے کار ثابت ہوتی اور جو تدبیر نکالی جائے ہم اللہ اور اس کے رسول صلی اللہ علیہ وسلم پر ایمان رکھتے ہیں۔ آؤ ذرا سوچیں اور غور کریں۔ کہ ہمارے معبود حقیقی نے ان دنیوی بلاؤں اور سماوی آفتوں کے متعلق کیا ارشاد فرمایا ہے اور رسول اللہ صلی اللہ علیہ وسلم نے بھی کوئی علت بتائی ہے یا نہیں آپ کا ارشاد ہے۔ کہ اللہ تعالیٰ نے کوئی بیماری نہیں بھیجی مگر اس کی شفا بھی بھیجی ہے۔ ہر مرض سے شفا اس وقت ہوتی ہے جب اس کا سبب دور کیا جائے۔ جب تک سبب موجود ہے۔ مرض کے دور ہونے کی توقع ہی رکھنی ہے سو وہ ان آفات و بلیات کا بھی سبب ہے ہماری سمجھ میں آئے یا نہ آئے۔ ہمیں روحانی طب کی طرف توجہ کرنی چاہئے کہ وہ اس بیماری کا کیا علاج بتاتی ہے۔ آنحضرت صلی اللہ علیہ وسلم کا ارشاد ہے۔ کہ دعا کرنے میں عاجز نہ ہو جاؤ کوئی شخص دعا کے ساتھ ہلاک نہیں ہوتا اور فرمایا کہ بلا کو دعا کے سوا کوئی چیز نہیں ٹال سکتی۔ مگر ان بلاؤں کے دفع کرنے کے لئے کس قدر دعائیں مانگی گئیں اور کس قدر گریہ و زاری کی گئی مگر بظاہر ذرا بھر بھی اثر نہ وارد۔ آخر اس کی وجہ کیا ہے؟

حقیقت یہ ہے کہ دنیا عالم اسباب ہے۔ یہاں کے ہر امر کو اللہ تعالیٰ نے اسباب کے ساتھ وابستہ کر رکھا ہے سبب کا پتہ کہیں چلتا ہے کہیں نہیں۔ اثر نہ ہونے کا بھی کچھ سبب ہوتا ہے۔ دعا حصول مطلب اور دفع بلا کا سبب ضرور ہے۔ مگر اسباب

خارجی دعا کی قبولیت کو روک دیتے ہیں۔ مثلاً حرام خوری حرام کاری ظلم اور جھوٹ وغیرہ دعا کو دراجابت تک نہیں پہنچنے دیتے رسول اللہ صلی اللہ علیہ وسلم کا ارشاد ہے کہ غافل دل سے نکلی ہوئی قبول نہیں ہوتی انسان دعا کے لئے ماتھ اٹھاتا ہے گریہ و زاری کرتا ہے یارب! یارب! کہتا ہے اور حال یہ ہے کہ کھانا اس کا حرام ہے پینا حرام اور لباس حرام ایسے شخص کی دعا کس طرح قبول ہو سکتی ہے۔ دعا دفع بلا کا سبب ضرور ہے مگر شرط یہ ہے کہ اس کے ساتھ کوئی امر مانع اجابت اور قبولیت نہ ہو۔

اللہ تعالیٰ سے غافل رہنا اور اس سے ٹڈر ہو جانا اور بے باکانہ اس کی محصیت کا مرتکب ہونا آفات و بلیات کے نازل ہونے کا سبب ہو جاتے ہیں اللہ تعالیٰ رحیم و کریم ہے وہ ہرگز اپنے بندوں پر ظلم نہیں کرتا۔ بندے خود اپنے اوپر ظلم کرتے ہیں۔ ان کی بد اعمالیاں اور بدکرداریاں اللہ تعالیٰ کے عذاب کو دعوت دیتی ہیں۔ اور اس کے قہر و غضب کو جوش میں لاتی ہیں۔ سارے شر و فساد کی بنیاد ہماری بدکرداریاں ہیں پہلی قوموں کے حالات شاہد ہیں۔ کہ اِنَّ اللہَ لَا یَغۡتَرِوۡ مَا یَقۡتَدِرُ حَتّٰی یَخۡبِرَ مَا بِاَنۡفُسِہُمُ اللہ تعالیٰ کسی قوم کی حالت کو نہیں بدلتا۔ جب تک وہ خود نہ اپنی حالت کو بدل دیں۔ قوم نوح علیہ السلام نے اللہ تعالیٰ کی محصیت میں کوئی کسر اٹھانہ رکھی نوح علیہ السلام سارے نو سو سال تک ان کو تبلیغ کرتے رہے۔ لیکن کوئی اثر نہ ہوا آخر اللہ تعالیٰ نے ان کو دریا نیل میں غرق کر دیا قوم عاد و قوم ثمود نے اللہ تعالیٰ کی اطاعت سے سرکشی کی اللہ تعالیٰ نے ان کو بھی تباہ و برباد کر دیا۔

آنحضرت صلی اللہ علیہ وسلم کا ارشاد ہے اِنَّمَا اَھۡلِیۡ اَعۡمَلُکُمۡ تَرَوۡدُ عَلَیْکُمۡ یہ تمہارے ہی اعمال ہیں۔ جو تم پر لوٹائے جاتے ہیں۔ جیسے اعمال تم سے سرزد ہوتے ہیں ویسے ہی بدلہ دیا جاتا ہے یہ آفات و بلیات سب نتیجہ ہیں ہمارے اعمال بدکار۔ ان کو روکنے کا واحد علاج یہ ہے کہ اپنے اعمال کی اصلاح کی جانب توجہ کی جائے اور اپنے نفوس کا تزکیہ کیا جائے۔ مصائب کے نزول کے وقت قضا و قدر پر اعتراض نہ کرو اور اس احساس کو قلب میں نہ آنے دو کہ تم پر ظلم ہو رہا ہے۔ اور تم قابل رحم ہو کیونکہ اس احساس سے تم خدا کو ظلم سے متصف کرنے لگو گے۔ اور اپنے آپ کو بے خطا و بے قصور قرار دو گے۔ اور یہ

ایک عظیم نشانِ مقابلہ ہے۔ اللہ تعالیٰ ہمہ خیر ہے خیر مطلق ہے خیر محض ہے قادر مطلق ہے وہ ہرگز کسی پر ظلم نہیں کرتا ہم اپنے اوپر خود ظلم کرتے ہیں۔

گناہ کا اثر اور اس کے نتائج

گناہ میں بے شمار مضرتیں ہیں۔ جو انسان کے دل کو روح کو اور بدن کو نقصان پہنچاتی ہیں جن کا پورا پورا علم تو خدا کو ہے۔ لوگوں کو آگاہ کرنے کے لئے مختصر طور پر کچھ بیان کی جاتی ہیں۔

۱۔ گناہ کرنے والا علم کی دولت سے محروم ہو جاتا ہے کیونکہ علم ایک نور ہے۔ جو اللہ تعالیٰ اپنے کرم سے انسان کے دل میں ڈالتا ہے۔ لیکن گناہ کی تاریکی اس کو آنے نہیں دیتی اور آجائے تو بھلا دیتی ہے امام شافعی رحمۃ اللہ علیہ فرماتے ہیں کہ میں نے اپنے استاد سے حافظہ کی کمزوری کی شکایت کی تو انہوں نے مجھے نصیحت کی کہ گناہ چھوڑ دو اس لئے کہ علم اللہ کا فضل ہے۔ اور اللہ کا فضل گنہگار کو نہیں ملتا۔

۲۔ جس طرح تقویٰ اور پرہیزگاری سے روزی میں برکت ہوتی ہے۔ اسی طرح گناہ سے روزی میں برکت کم ہو جاتی ہے۔

۳۔ ایک گناہ کرنے سے دوسرا گناہ کرنے کی جرأت ہوتی ہے اس لئے بعض بزرگ کہتے ہیں کہ گناہ کی کم سے کم شامت یہ ہے کہ اس سے دوسرا گناہ پیدا ہوتا ہے۔ اور نیکی کی کم سے کم برکت یہ ہے کہ دوسری نیکی کی توفیق ملتی ہے۔ انسان ایک گناہ کرتا ہے تو دوسرے کی ترغیب ہوتی ہے اور دوسرا کرتا ہے۔ تو تیسرے کی۔ یہی حال نیکی کا ہے۔ اس طرح نیکی یا بدی کرنے والے کے لئے نیکی یا بدی لازمی عادت بن جاتی ہے اور اس کے چھوڑنے میں تکلیف محسوس ہوتی ہے جب آدمی اللہ تعالیٰ کی اطاعت پر کربستہ ہو جاتا ہے تو اللہ تعالیٰ کی مدد اس کے شامل ہو جاتی ہے

۴۔ جب انسان گناہ کا عادی ہو جاتا ہے تو اس کا دل توبہ کی جانب مائل نہیں ہوتا گناہ کی خواہش بڑھتی جاتی ہے۔ اور توبہ کی رغبت گھٹتی جاتی ہے۔ لیکن اللہ تعالیٰ توبہ کرنے والوں سے محبت کرتا ہے۔ توبہ محض تائب اور ہمتان پر لائے کا نام نہیں ہے کہ زبان پر تو توبہ اور استغفار ہو مگر میں ذوقِ نصیحت اور اس پر اصرار۔

۵۔ جب گناہ کرتے کرتے اس سے مناسبت

ہو جاتی ہے۔ تو اس میں برائی نظر ہی نہیں آتی انسان بے باکانہ کرتا چلا جاتا ہے۔ نہ خدا کا ڈر رہتا ہے نہ خلق کا خیال۔ نصیحت کرنے والوں سے لڑنے پر آمادہ ہو جاتا ہے۔ اور گناہ پر فخر کرتا ہے۔

۶۔ گناہ کرنے سے انسان ذلیل اور حقیر ہو جاتا ہے۔ اور جو اللہ کے نزدیک حقیر اور ذلیل ہو اسے کہاں عزت مل سکتی ہے فَمَنْ يَهِنِ اللَّهُ فَسَالَهُ مِنْ مُكْرِمٍ۔ یہ کوئی عزت ہے۔ کہ کسی کے شر اور فساد سے بچنے کے لئے لوگ اس کی خوشامد کرنے لگیں لیکن ان کے دل میں اس کی عزت نہ ہو۔ اللہ سے ڈرنے والے اور گناہ سے بچنے والے کی مسلمان تو مسلمان غیر مسلم بھی عزت کرتے ہیں۔ شامت گناہ کا اثر صرف گناہ کرنے والے کی ذات تک ہی محدود نہیں رہتا۔ بلکہ دوسروں تک بھی پہنچتا ہے۔ جائزوں تک بھی اس کی آفت سے محفوظ نہیں رہتے۔ حضرت عکرمہؓ کا ارشاد ہے کہ چوپائے کیڑے کوڑے سانپ اور بچھو بھی گنہگاروں سے پناہ مانگتے ہیں اور ان پر لعنت کرتے ہیں کہ ان کی شامت سے پانی بند ہو جاتا ہے قحط سالی ہو جاتی ہے اور بے گناہ بھی آفت میں پھنس جاتے ہیں۔

۸۔ گناہ کرتے کرتے گناہ نظر میں حقیر ہو جاتا ہے۔ اور ہلاکت کا ذریعہ بن جاتا ہے جب حقیر خیال کرے گا۔ تو اس سے بچنے کا خیال بھی اس کے دل میں نہ آئے گا گناہ کتنا ہی چھوٹا ہو جب آدمی اس پر اڑ جائے اور لگاتار کرتا چلا جائے تو وہ چھوٹا نہیں رہتا اور کتنا ہی بڑا گناہ ہو جب توبہ کی جائے تو وہ بڑا نہیں رہتا چھوٹی چھوٹی چنگاریاں جب اکٹھی کی جائیں تو آگ کا بڑا ابار بن جاتا ہے۔ حضرت عمر فاروقؓ کا ارشاد ہے کہ گناہ کے چھوٹا ہونے کی طرف خیال نہ کرو اس کی عظمت و جلال اور بزرگی کی طرف دیکھو جس کی نافرمانی کر رہے ہو۔ ابن مسعودؓ سے روایت ہے کہ موسیٰ گناہ کو یوں سمجھتا ہے کہ ایک پہاڑ کے نیچے بیٹھا ہے ڈرتا ہے کہ کہیں اس کے اوپر نہ گر پڑے اور فاسق اپنے گناہ کو یوں خیال کرتا ہے کہ گویا ایک مکھی ہے جو ناک پر آ بیٹھی ہے۔ ذرا اشارہ کیا تو اڑ گئی

۹۔ گناہ ذلت اور رسوائی کا باعث ہے عزت اللہ اور اس کے رسول صلی اللہ علیہ وسلم کی اطاعت میں ہے

۱۰۔ گناہ کی شامت سے انسان کی عقل جاتی رہتی ہے۔ عقل ایک نورانی چیز ہے۔ جو حق و باطل میں تمیز کرتی ہے گناہ کی تاریکی سے وہ روشنی جاتی رہتی ہے۔ گناہ کی لذت تو بہت قلیل ہے۔ لیکن اس کی بدولت دنیا اور آخرت کی بھلائی ہاتھ سے نکل جاتی ہے۔ گناہ اچھے اور بُرے کی تمیز مٹا دیتا ہے۔

۱۱۔ گناہ کی شامت سے اللہ اور بندہ کے درمیان انقطاع اور دوری ہو جاتی ہے اور جب منعم حقیقی سے دوری ہو جائے۔ تو بھلائی کی امید کہاں؟

۱۲۔ گناہ کی بدولت شیطان جیسے دشمن سے میل جول پیدا ہو جاتا ہے۔ اور اس سے بڑھ کر کسی کی بدنصیبی کیا ہوگی کہ اپنے مالک کے دشمن سے میل ملاپ کرے۔ اور اپنے منعم و محسن کی اطاعت سے منہ موڑے۔ ایک بزرگ کا قول ہے کہ میں بندہ کو اللہ اور شیطان کے درمیان پاتا ہوں ادھر اللہ سے ادھر شیطان سے جا ملا جب تک اللہ تعالیٰ سے تعلق قائم رہتا ہے شیطان اس کے پاس سے بھی نہیں گزرتا۔

۱۳۔ گناہ کرنے والا اچھے نام اور اچھے لقب سے نہیں پکارا جاتا گناہ نہ کرتا تو مسلم مطہر زاہد اور متقی وغیرہ کا لقب پاتا گناہ کرنے سے اس کا نام کا فر زندق فاسق فاجر اور عامی وغیرہ ہو گیا۔ گناہ سے صرف اتنی ہی ذلت نہیں کہ بُرے نام سے پکارا جاتا ہے بلکہ اس کے ساتھ پھر عقوبت اور عذاب الہی کا بھی مستحق ہو جاتا ہے۔ اللہ تعالیٰ اپنے بندوں کو مومن اور مسلم وغیرہ کے نام سے پکارتا ہے۔ اور قرآن کریم میں کئی جگہ یَا أَيُّهَا الَّذِينَ آمَنُوا کے لقب سے یاد فرمایا ہے۔ یہ کتنی بڑی عزت۔ لیکن یہ کتنی بدنصیبی ہے کہ پھر اللہ تعالیٰ کی نافرمانی کر کے کا فر فاسق اور فاجر وغیرہ کا لقب پائے۔

۱۴۔ گنہگار اللہ تعالیٰ اور اس کے حکم کی پرواہ نہیں کرتا پھر اللہ بھی اس کی پرواہ نہیں کرتا۔ جب اللہ اس کی پرواہ نہ کرے تو پھر ہر ایک اس کا دشمن ہو جاتا ہے۔ جس گلے سے نگہبان اپنی نگہبانی اٹھائے۔ اُسے آفات سے بچنے کی توقع کہاں؟ ایک بزرگ کا قول ہے کہ جب کوئی گناہ صادر ہوتا ہے۔ تو میں اس کے اثر سے دیکھتا ہوں کہ میری سواری کا جانور بھی سرکشی کرتا ہے۔ بہوی کے اطلاق بھی بدل جاتے ہیں۔ اور نوکر بھی خدمت میں سستی کرنے لگتے ہیں۔

حضرت مولانا عبید اللہ انور مدظلہ العالی

کے ساتھ پندرہ دن

از محمد عثمان غنی بی اے و اہکنٹ
سفر سندھ کے دوران مختلف تقاریر و مجالس میں سنائے گئے واقعات

۱۔ حضرت شیخ التفسیر کی زندگی کے بعض گوشے

حضرت رحمۃ اللہ علیہ کے والد ماجد شیخ حبیب اللہ مرحوم کے گھر پہلی مرتبہ اولاد کی امیدواری ہوئی تو انہوں نے اپنے بچے کو خدمت دین کے لیے وقف (وقف) فرمایا۔ اللہ نے حضرت کو اس دعا کی مقبولیت کے طور پر اس عالم ناسوت میں بھجوا دیا۔ جب حضرت تعلیم کماصل کرنے کے قریب ہوئے تو انہیں اپنے گاؤں سے کچھ دور دوسرے گاؤں کے سکول میں داخل کرا دیا گیا۔ آپ ابھی چوتھی جماعت میں پڑھتے تھے کہ ان کے خاندان کے ایک دوسرے بزرگ مولانا عبید اللہ سندھی نے اسلام قبول کر لیا۔ چنانچہ ایک وقفہ مولانا سندھی کو ان کی والدہ اپنے رشتے کے دوسرے بزرگ شیخ حبیب اللہ سے جو ان کے پہلے اسلام لایچکے تھے ملانے کے لیے لے گئیں چنانچہ اس موقع پر حضرت شیخ حبیب اللہ مرحوم نے مولانا احمد علی کا ہاتھ حضرت مولانا عبید اللہ سندھی کے ہاتھ میں دے دیا اور فرمایا کہ آپ دارالعلوم دیوبند کے فاضل ہیں حضرت گنگوہی کے شاگرد ہیں میں نے اسے پیدائش سے قبل ہی خدمت دین کے لیے وقف کر دیا تھا اسے آپ لے جائیں اور علم دین پڑھ جائیں چنانچہ حضرت سندھی انہیں لے کر امروٹ شریف آئے جہاں سے انہیں مدینہ منورہ کی طرف روانہ کیا گیا۔ اس دوران میں حضرت والا بزرگوار مولانا احمد علیؒ حضرت دین پوریؒ کے قریب تشریف فرما تھے۔ اس وقت آپ کی عمر صرف نو برس کی تھی۔ حضرت دین پوریؒ نے انہیں اپنے پاس بلایا اور از خود بیعت فرما کر انہیں اسم ذات کی تلقین فرمادی حضرت فرمایا کرتے تھے کہ اس وقت نہ مجھے بیعت کا پتہ

تھا نہ ذکر اذکار کا کوئی علم تھا نہ اس سے پہلے کبھی لطیف قلب تھا لیکن خدا کا لاکھ لاکھ شکر ہے کہ ان کے بتائے ہوئے سبق کو جو پڑھنا شروع کیا تو زندگی کے آخری لمحہ تک اسے بھایا اور اس سے بچانے کی خدائے توفیق عطا فرمائی۔ فرمایا امروٹ شریف جب جانا پڑا تو حضرت امروٹ کی شفقت کی بھی انتہا نہ تھی وہاں کئی سال طالب علمی کی زندگی گزاری پھر مولانا سندھی نے اپنا مدرسہ حبیب پور بھندے میں منتقل کر لیا تو ہمیں وہاں ان کے ساتھ جانا پڑا مگر میرا قلبی تعلق حضرت دین پوریؒ سے بدستور جاری رہا مگر تعلیم کے بعد حبیب دہلی اور لاہور وغیرہ قیام کرنے کا اتفاق ہوا تو اکثر اور بیشتر ان دونوں حضرات کی خدمت میں کاسہ گدائی لے کر حاضر ہوتا۔ دوسرے جو خیر ملتی وہ بھی کاسہ گدائی میں ڈال لیتا اور دوسرے جو خیر ملتی وہ بھی کاسہ گدائی میں ڈال لیتا۔ حضرت فرمایا کرتے تھے کہ میری بیعت کے بعد میرے شیخ حضرت دین پوریؒ چالیس سال تک حیات رہے اور اس دوران ان سے استفادے کا بلکہ ان کی جو بیویوں کی خاک کو سرمہ بنا کر آنکھوں میں ڈالنے کا موقع ملتا رہا اور جب بھی مجھ سے کوئی لاہور میں اللہ کا نام پوچھتا تو ان دونوں حضرات ہی کی خدمت میں بھجوا دیتا۔ یہی حضرت امروٹ نے بار بار اصرار سے فرمایا کہ لاہور ہی میں اللہ کا نام بتلادیا کرو یہاں نہ بھیجا کرو اور باقاعدہ خلیفہ مجاز بنایا مگر پھر بھی ذی استطاعت حضرات آتے تو انہیں وہاں ہی بھجواتا مگر جو بچا رہے اس قابل نہ ہوتے ان کو اللہ کا نام لاہور ہی میں بتا دیتا۔ دوسرے کچھ عرصہ کے بعد حضرت دین پوریؒ نے بھی خلافت سے سرفراز فرمایا مگر ان کے حین حیات میری کوشش یہی ہوتی تھی کہ ذی استطاعت حضرات حضرت دین پوریؒ کی خدمت میں پہنچیں۔ جب یہ دونوں بزرگ

دینا سے چلے گئے تو پھر مجبوراً جو آتا اللہ کا نام اسے حسب توفیق بتا دیتا۔
مولانا عبید اللہ سندھی نے جب اپنے ذاتی مطالعہ کے نتیجے میں اسلام قبول کر لیا اور پنڈت مولوی عبید اللہ کی کتاب تقویۃ الایمان اور شاہ اسماعیل شہید کی کتاب تقویۃ الایمان کے نتیجے میں جب اسلام کی حقانیت کا یقین ہو گیا تو اپنا نام عبید اللہ تجویز کیا اور خود ہی نماز یاد کر لی اور نماز کی ترکیب پڑھ لی اور اس کے مطابق پانچ وقت نماز پھپھ کر گھر میں پڑھنی شروع کر دی۔ ایک دن والدہ نے انہیں نماز پڑھتے ہوئے دیکھ لیا۔ ان کی پیدائش سے قبل ہی ان کے والد کا انتقال ہو چکا تھا۔ والدہ بڑی متشدد واقع ہوئی تھی اور یہ ان کے اکلوتے بیٹے تھے انہیں خطہ تھا کہ والدہ اس کام سے تشدد کر کے اسلام سے روگردانی پر مجبور کرے گی اس لئے انہوں نے ڈیرہ اسماعیل خاں سے جہاں ان کے ماموں پٹواری تھے اور ان کی والدہ اپنے بھائی کے پاس مولانا کے والد کے انتقال کے بعد رہتی تھی وہاں سے نکل کھڑے ہوئے اور پوچھتے پوچھتے سندھ میں حضرت حافظ محمد صدیق صاحب کی خدمت میں بھر چوڑی شریف پہنچ گئے جو اپنے وقت کے سید العارفین اور سید الطائفہ تھے۔ حضرت حافظ صاحب کے ہاتھ پر مولانا نے اسلام قبول کر لیا۔ حافظ صاحب نے ان کی سنت تطہیر ادا کرائی اور ان کی والدہ کو تار بھجوا دیا۔ وہ جب آئیں تو واپس لے جانے کو کافی اصرار کیا مگر مولانا کے ہاتھ استقلال میں تزلزل نہ آیا۔ آخر مجبور ہو کر والدہ ان کے ساتھ ہی رہ پڑیں۔ ان کے علاوہ ان کی کوئی اور اولاد وغیرہ نہیں تھی۔ حضرت حافظ صاحب نے ان کے لئے دعا کی کہ اللہ تعالیٰ کسی راسخ عالم سے علم دین پڑھنے کی توفیق عطا فرمائے۔ سو حضرت سندھی فرمایا کرتے تھے کہ اللہ تعالیٰ نے حافظ صاحب کی دعا قبول فرمائی اور مجھے حضرت شیخ المنیرؒ کی صحبت میں پہنچا دیا۔ حضرت حافظ صاحب نے ایک مرتبہ فرمایا کہ عبید اللہ نے اپنے مذہب، خاندان اور ماں باپ کو اسلام کی خاطر چھوڑا ہے اب اس کے ماں باپ کے فرائض ہم ادا کریں گے۔ اس مجلس میں حضرت خلیفہ غلام محمد دین پوریؒ اور حضرت مولانا سید تاج محمود امروٹؒ دونوں موجود تھے۔ چنانچہ حضرت سندھی مرحوم جب دیوبند سے

فارغ التحصیل ہو کر واپس سندھ قسطنطنیہ لائے تو حافظ صاحب کا اس سے آٹھ دن قبل وصال ہو چکا تھا چنانچہ دونو خلفاء کو اپنے شیخ کا وہ فرمان یاد تھا کہ عبید اللہ کے ماں باپ کے فرائض ہم انجام دیں گے۔ دونوں نے زندگی بھر اس فرمان کو پورا کرنے کی کوششیں جاری رکھیں اور حضرت امروٹیؒ نے پیش قدمی کر کے سکھر کے ایک سکول ماسٹر محمد عظیم صاحب کی لڑکی سے ان کی شادی کراوی۔ اس سے آگے چل کر دونوں لڑکیاں پیدا ہوئیں۔ مولانا کی زینبہ اولاد کوئی زندہ نہ رہی۔ اپنی بڑی لڑکی مریم بی بی جب وہ جوان ہوئیں تو حضرت لاہوریؒ اسے ان کا عقد کر دیا تقریباً سال بھر بعد ان سے ایک لڑکا توڑا جو جس کا نام حسن رکھا گیا۔ اللہ کی تقدیر کہ ایک ہفتے کے بعد اس کا انتقال ہو گیا۔ ان کے چند دن بعد حضرت کی اہلیہ کا بھی انتقال ہو گیا۔

کچھ عرصہ کے بعد حضرت سندھیؒ کے زمانہ تعلیم دیوبند و گنگوہ کے شریک درس حضرت مولانا حافظ ابو محمد احمد چکوالی کا لاہور سے انہیں خط ملا کہ میری بچی جوان ہے اور آپ اپنے لڑکے مولانا احمد علی کے لئے اگر پسند کریں تو ہم نکاح کے لئے تیاری کریں حضرت سندھیؒ نے اثبات میں جواب دیا اور حضرت شیخ الہندؒ کے مبارک ہاتھوں سے رسم نکاح کی دارالعلوم دیوبند کی مسجد میں تکمیل ہوئی۔ حضرت فرمایا کرتے تھے جب نکاح کے خیال سے مجھے دیوبند مولانا سندھیؒ جھڑے سے لے گئے تو دور دراز سفر کی وجہ سے میرے کپڑے سخت میلے ہو گئے تھے۔ نہ انہوں نے مجھے اطلاع دی تھی کہ تہارے نکاح کے لئے تمہیں لے جا رہے ہیں میرے پاس کپڑے دھونے کے لئے پیسے بھی نہ تھے۔ وہ ان چیزوں سے بے نیاز تھے اور انہوں نے اس طرف توجہ بھی نہ دی تو نکاح کے وقت سب سے میلے کپڑے میرے ہی تھے اور جب واپس خواب شاہ آئے تو ہمارے گھر میں کوئی چارپائی بھی نہ تھی سو کرائے پر چارپائی لایا اور گھر میں کوئی پکانے کے برتن وغیرہ بھی نہ تھے۔ جمعے کے روز کپڑے دھو کر اپنی سوتی ٹوٹی کو جست کے ایک کاب پر کلف لگایا کرتا تھا اس میں روزانہ تیزی کا دودھ لے آتا جو سندھ میں روٹی کے ساتھ کھانے کا عام رواج تھا اور فرمایا کرتے تھے تمہاری والدہ تو لاہور کی رہنے والی تھیں جہاں سالن کے ساتھ روٹی کھانے کا رواج

تھا بہر حال سندھ کے دیہاتی دن کو تسلی سے روٹی اور دات کو بکری کا دودھ اور جوار کی روٹی استعمال کرتے تھے میں بھی اسی کا عادی تھا۔ تمہاری والدہ مجھے مجبور تو نہ کرتی تھی سالن کے لئے مگر دودھ سے کھانے کی عادی نہ تھی اس لئے میں خود دونو وقت بازار سے ایک ایک پیسے کا پکا ہوا سالن لے آیا کرتا تھا۔ فرمایا کرتے تھے میری دین کی خدمت کے سلسلے میں تمہاری والدہ نے سب سے زیادہ مدد کی۔ اس نے کبھی مجھے کھانے پہننے اور روپے پیسے کے بارے میں تنگ نہیں کیا جو اللہ نے دیا اسے دے دیا جو خدا نے عطا فرمایا اسے کھلایا اور جو خدا نے پہننے کو دیا پہنا دیا اور لاہور کے زمانے میں تو ابتداء میں فاقہ کشی کی نوبتیں بھی آئیں اور اس کے زیور بیچ بیچ کے مکان کا کرایہ دیتے رہے مگر وہ کبھی حرف شکایت زبان پر نہ لائی اس لئے میں خدا کا بڑا ہی شکر ادا کرتا ہوں کہ خدا نے مجھے ایسا ساتھ دیا جس نے مجھے دنیا کے لئے کبھی تنگ نہ کیا اور خدا نے اس کا بدلہ یوں چکایا کہ اس کے خاندان میں کسی کو یہ شرف حاصل نہیں کہ سات آٹھ مرتبہ حج اور عمرے نہایت آرام سے بذریعہ ہوائی جہاز کیے اور پھر مزید اس کی خوش بختی ہے کہ اس کا ایک بیٹا آج مدینہ منورہ میں عربی زبان میں درس حدیث و قرآن دیتا ہے اور اس کے دو بیٹے لاہور میں خدمت قرآن میں مصروف ہیں۔ دراصل اس میں بھی اس کے دینی ذوق و شوق کو بہت بڑا دخل ہے۔ اگر وہ مجھے اپنے میٹوں کی دنیاوی تعلیم کے لئے مجبور کرتی۔ عام عورتوں کی طرح کہتی کہ اگر یہ سکول کی تعلیم نہ حاصل کریں گے انگریزی نہ پڑھیں گے تو کہاں سے کھائیں گے، ملا رہ جائیں گے اور ان کے شادی بیاہ کیسے ہوں گے بلکہ یہ تو دینی تعلیم میں مجھ سے بھی دو ہاتھ آگے تھی چنانچہ میرے متعلق فرمایا کرتے کہ تمہیں نو برس کی عمر میں بڑے بھائی مولوی حبیب اللہ کے ساتھ تعلیم کے لئے دیوبند بھیجا دیا اور جب حافظ حمید اللہ اچھی چھٹی کلاس سکول میں پڑھتا تھا اور تمہارے ساتھ اسے بھی دیوبند اس لئے بھیجا دیا کہ سکول کا ماحول اچھا نہیں اور یہاں کے بچے سارا دن بازاروں اور گلیوں میں بھرتے، منغلات بکے اور کھیل تقریج میں متالعب کرتے سو میں نے اس کی بات مان کر حافظ حمید اللہ کو تمہارے ساتھ بھیجا دیا۔ اس وقت تمہاری والدہ نے میرے اس کہنے پر کہ کم از کم چھٹی

جماعت پاس تو کر لینے دو درمیان میں نہ اٹھایا جائے تو تمہاری والدہ کہنے لگی کہ ابھی کل کو اسے ڈاڑھی آگئی اور اس کے ساتھیوں نے اگر ڈاڑھی کا مذاق اڑانا شروع کیا اور اس نے ڈاڑھی منڈا دی تو پھر آپ کیا کریں گے؟ لہذا چھٹی جماعت پاس کرائے بغیر اسے دیوبند انور کے ساتھ روانہ کر دو۔ سو میں نے ایسا ہی کیا۔ اب الحمد للہ میں اپنے تینوں بیٹوں کی طرف اور اپنی بیوی کی طرف سے آنکھیں کھنڈی لئے جا رہا ہوں اور اس میں خدا کے شکر کے بعد تمہاری والدہ کا بھی شکر گزار ہوں جس نے دین کے معاملے میں میرے ساتھ پورا پورا تعاون کیا اور انشاء اللہ ہمارے بچوں کی خدمت اسلام اور خدمت دین میں اللہ تعالیٰ ہمیں بھی اجر عطا فرمائے گا۔

۷۔ جنت کا ٹکٹ

دیوبند داخلے کے لئے حضرت مولانا سندھیؒ نے مولانا حبیب اللہ صاحب کے ساتھ مجھے دہلی بھیجا اور اپنے وزیر شنگ کارڈ کی نشست پر اپنے قلم سے لکھا۔ ”موزی محمد طیب حبیب اللہ کے ساتھ انور کو دیوبند بھیج رہا ہوں۔ اسے دارالعلوم میں داخل کر لیں۔ مولانا طیب صاحب کی خدمت میں ملنے کے لئے گئے تو وہ اس وقت دارالمشورہ (کوٹھی) میں تشریف فرما تھے۔ ان کی خدمت میں کارڈ پیش کیا گیا۔ انہوں نے پہلے آنکھوں سے لگایا اور پھر حبیب میں رکھ لیا اور فرمایا کہ یہ تو ہمارا ٹکٹ ہے جنت کا۔“

۸۔ حضرت رائے پوریؒ کی شفقت

جب میں سہارن پور پڑھتا تھا تو مظاہر العلوم میں حضرت رائے پوریؒ اکثر آیا کرتے تھے اور میں ان کی خدمت میں حاضر ہوا کرتا تھا۔ چنانچہ جب لاہور کراچی وغیرہ آتے تو بھی انکی زیارت کے لئے حاضر ہوتا۔ کراچی میں جب میں تنہا تھا تو رات کو اکثر انہیں کی قیام گاہ پر سویا کرتا تھا۔ جب میں صبح واپس آتا تو مجھے بہت ساری مٹھائی اپنے خادم خاص سے دلوادیتے۔ میں بہت شرمندہ ہوتا مگر مجبوراً لے لیتا۔ تقریباً روز ہی یہ واقعہ پیش آتا۔ مجھے پھر جاتے ہوئے عجیب اور شرم بھی محسوس ہوتی کہ کیا کہیں گے مٹھائی لینے آجاتا ہے مگر میں پھر اپنے نفس کو سمجھاتا کہ شیطان ان کی خدمت میں جانے سے روک رہا ہے۔ پھر چلا جاتا اور وہی صورت پیش آجاتی۔

تاریخ کے گمشدہ اوراق

گاہے گاہے باز خواں اس دفتر پارینہ را تازہ خواہی داشتن کہ دلخ ہائے سید را

(یونس نگرانی ندوی)

کنڈ لک یفعلون، ترجمہ: ہم نے اپنے آباؤ اجداد کو ایسا ہی کرتے ہوئے پایا۔ یہ سن کر شاہ نے فوراً حکم دیا کہ ملک کے تمام شراب خانے بند کر دیئے جائیں۔

علامہ باجی کی روایت ہے کہ اس گفتگو کے بعد ربیع شیخ عبدالدین بن عبدالسلام تشریف لائے تو میں نے دریافت کیا جس وقت آپ شاہ وقت کو سرزنش کر رہے تھے تو کسی قسم کا خوف تو نہیں محسوس ہو رہا تھا۔ اس پر ربیع نے ارشاد فرمایا کہ جس وقت میں شاہ سے بات کر رہا تھا تو میرے سامنے اللہ کی ہمیت اور اس کا خوف مجھ پر ہو کر آگیا پھر میں نے شاہ کو دیکھا تو میری نگاہوں میں اس کی خنیت ایک بلی پاچو سے بھی کم تھی۔ ادھر یہ باتیں ہو رہی تھیں دوسری طرف پورے ملک میں اٹھ اٹھانے خبر پھیل گئی کہ آج بھرے دربار میں سلطان وقت کو ایک شیخ وقت نے ڈانٹ دیا۔

”طبقات الشافعیہ لمبکی ج ۵ ص ۸۱“ انھیں شیخ عبدالدین بن عبدالسلام نے دمشق میں دیکھا کہ کچھ فرنگی جنگی سامان کی خرید و فروخت کر رہے ہیں۔ نفقہ کش و مشعو کے بعد معلوم ہوا کہ یہ سب تیاریاں مسلمانوں پر حملہ کرنے کے لئے کی جا رہی ہیں۔ بس پھر کیا تھا دل بیتاب ہو گیا طبیعت نے گوارہ نہ کیا کہ ان کی آنکھوں کے سامنے جو تمبیہ خریدے جا رہے ہیں ان سے مت محمدیہ دینی ائمہ علیہ السلام پر قاتلانہ حملے کئے جائیں گے فوراً ہی فتویٰ دے دیا کہ ان فرنگیوں سے خرید و فروخت نا جائز ہے۔ اس فتوے کے بعد ہی سے یہ معمول بنالیا تھا کہ ہرنماز کے بعد منیر پر چڑھ جاتے تھے اور عجیب برسوز آواز میں مسلمانوں کی کامیابی کی دعا مانگتے تھے علامہ لمبکی کی روایت ہے کہ جس وقت شیخ دعا مانگتے تو پورا مجمع زار و قطار روتا رہتا تھا۔

”طبقات الشافعیہ لمبکی ج ۵ ص ۱۰۰“

بیت المقدس میں شیخ قید و بند کی آزمائشیں مبتلا ہیں وہاں گاہے غیرت سلطان فرنگیوں سے کہہ رہا ہے کہ ان کو میں نے صرف تم لوگوں کی خاطر

شیخ عبدالدین بن عبدالسلام کا نام تاریخی تارخ کے صفحات میں اسی آب و تاب سے چمک رہا ہے جس طرح ان کے کارنامے اور ان کے عزم و ہمت کی مثالیں اس دور کے مسلمانوں کے لئے نشان راہ تھیں۔ تاریخ کا طالب علم جب ان کے تذکرہ پر پہنچتا ہے تو کچھ رک سا جاتا ہے۔ اور سوچنے لگتا ہے کہ اگر اسی جانبازی و تفر وشی کی صفات موجودہ مسلمانوں میں پیدا ہو جائیں تو کیا وجہ ہے کہ ان کی عظمت رفتہ کا سراغ نہ مل سکے علامہ باجی کا بیان ہے کہ شیخ عبدالدین کے پاس روز کچھ نہ کچھ سلطان مصر کی شکایات پہنچتی رہتی تھیں۔ شیخ اس انتظار میں تھے کہ کوئی مناسب موقع ملے تو شاہ کو سرزنش کریں۔

علامہ باجی کہتے ہیں کہ عید کا دن تھا قاہرہ کے عوام و خواص شاہی محل کے پاس اٹھ آئے تھے کہ شاہ کو عید کی مبارکباد پیش کریں۔ پورا لشکر دیوان عام میں آنکھیں میچی کئے ہوئے کھڑا تھا۔ کہ لوگوں نے دیکھا کہ شیخ عبدالدین شاہ کا جبہ پکڑے ہوئے بھجور بھجور کر ڈانٹ رہے تھے اور فرما رہے تھے کہ تو اس ملک کا والی ہو اور ہماری حکومت میں جگہ جگہ شراب کی دوکانیں کھلی ہوئی ہیں تمہارے عہد حکومت میں لوگ پابندی سے غار نہیں ادا کرتے ہیں۔ اور طرح طرح کی برائیاں پھیل رہی ہیں۔ ان سب کا تجھ کو خدا کے سامنے جواب دینا ہے اور جان لو کہ ملک میں بھلائی اور امن و امان پھیلانے کی ذمہ داری صرف تم پر ہے علامہ لمبکی فرماتے ہیں کہ جس وقت شیخ یہ الفاظ کہہ رہے تھے پورے مجمع پر سننا طاری تھا سب ڈسے ہوئے تھے کہ دیکھئے اب کیا ہوتا ہے لیکن شاہ نے جب سر اٹھایا تو آنسوؤں سے اس کا چہرہ بھیگا ہوا تھا اور شدت تاثر سے آواز نہیں نکال رہی تھی۔ صرف اتنا کہہ سکا کہ شیخ شراب کی یہ دوکانیں تو میرے والد کے زمانے سے ہیں یہ سننا تھا کہ شیخ عبدالدین بن عبدالسلام کا غصہ اور بھڑک اٹھا شاہ کا گریبان پکڑ کر چیخ اٹھے کہ تو یہ چاہتا ہے کہ ان لوگوں کا چوہ دے جنھوں نے کہا تھا، انا وجدنا علیہ اباؤنا

زندہ خانہ بھیج دیا ہے۔ فرنگی سخت حیرت میں ہیں اور بے حیرت سلطان سے کہہ رہے ہیں کہ قتل کی قسم اگر اس طرح کے لوگ ہمارے مذہب میں ہوں تو ہم لوگ ان کے پیر دھو دھو رہیں یہ سنتے ہی بے غیرت و بے حیرت سلطان پانی پانی ہو جاتا ہے۔ علامہ لمبکی کہتے ہیں کہ تھوڑے ہی عرصے بعد مصری فوجوں نے پڑھائی کر دی اور فتحیاب ہوئے اور اس طرح شیخ کو بھی آزادی ملی اور فرنگیوں کا زور گھٹ گیا۔

”طبقات الشافعیہ لمبکی ج ۵ ص ۱۰۱“

جس دن شیخ عبدالدین نے اپنی جان جان افرین کے سپرد کی اس دن پورا عالم اسلام رنج و غم میں ڈوب گیا تمام لوگ اپنے کو یتیم محسوس کرنے لگے۔ ملک ظاہر و باہر نے کہا کہ شیخ کہا کرتے تھے کہ دنیا ایک سایہ اور ایک خوب ہے۔

”طبقات الشافعیہ لمبکی ج ۵ ص ۱۰۲“

بقیہ ایک مفسر قرآن... (صفحہ ۱۴ سے آگے)

کرتا ہے۔ اے نشتر! تو پاگل، تیری قوم پاگل، یہ جہاں پاگلوں کا۔ اپنی دیوانی کا علاج کرو، تیری دیوانی کا علاج MENTAL HOSPITAL میں نہیں بلکہ قرآن کے سیاروں میں ہے۔ اسے پڑھو، سمجھو اور اپنی دیوانی کا علاج کرو۔ اگر خود نہیں پڑھ سکتے تو میری خدمات حاضر ہیں، اپنے خرچ پر آؤں گا۔ اپنے خرچ پر جاؤں گا۔ تمہارے گھر کا کھانا حرام سمجھتا ہوں۔ تمہاری مصروفیات کے پیش نظر صرف دس منٹ لوں گا اور اس مختصر سی مدت میں پاکستان کا وہ نقشہ مرتب کر دوں گا کہ ایک عالم درطہ حیرت میں ڈوب جائے گا۔

کیا یہ باتیں کسی مسجد کے ملاکی ہیں، کسی گدائے راہ کی ہیں، کسی وزیر یا تاجر کی ہیں؟ نہیں نہیں! یہ باتیں کسی مسجد کا کوئی ملا نہیں کہہ سکتا اور نہ کوئی امیر و وزیر کہنے کا بار رکھتا ہے۔ صاف ظاہر ہے کہ یہ باتیں کسی مرد درویش کی ہیں احمد علی کے علاوہ یہ مرد درویش کون ہو سکتا ہے؟

طلباء حفظ و تجوید کو لبشارت۔

جامعہ مدینہ کے درجہ تجوید کے لئے ملک کے نامور قادی محمد شریف صاحب جنرل سکرٹری جمعیتہ المفرد کی خدمات موصول کر لی گئی ہیں اس لئے جو شاہدین اس موقع سے فائدہ اٹھانا چاہتے ہیں وہ پتہ ذیل پر رجوع فرمادیں بیرونی طلباء کے لئے قیام و طعام کا انتظام بذمہ جامعہ ہے۔ محمد سلمان قادری ناظم نشریات لکھا محمد مدینہ مکمل لکھا

اولاد سرکش ہو جاتی ہے۔

۱۵۔ گناہ کی شامت سے انسان کے دل سے غیرت جاتی رہتی ہے۔ اور غیرت ہی وہ چیز ہے۔ جو بری باتوں سے روکتی ہے غیرت دراصل بری باتوں کو بالطبع دل سے ہٹا جانے کا نام ہے۔ کوئی بھی غیرت مند انسان کسی برائی یا بے حیائی کے کام کو دیکھ بھی نہیں سکتا

۱۶۔ گناہ کی شامت سے حیا جاتی رہتی ہے کوئی اس کے گناہ پر آگاہ ہو تو اسے کچھ پرواہ ہی نہیں ہوتی۔ جیسا ہی ایسی چیز ہے جو انسان کو بہت سی بُری باتوں سے بچاتی ہے اسی واسطے حدیث میں آیا ہے کہ حیا سراسر بھلائی ہے۔ جب حیا اٹھ جائے۔ تو انسان جو چاہے کر گزرتا ہے۔

۱۷۔ گناہ کی شامت سے دعا قبول نہیں ہوتی ابراہیم بن ادھمؒ بصرہ کے بازار میں تشریف لے جا رہے تھے۔ لوگوں نے آگھرا اور پوچھا کہ فریاضے ہم دعا کرتے ہیں قبول کیوں نہیں ہوتی آپ نے فرمایا۔

۱۔ تمہارے دل مردہ ہو گئے ہیں۔ اس لئے دعا قبول نہیں ہوتی اللہ کو جانتے ہو۔ لیکن اس کا حق ادا نہیں کرتے

۲۔ اللہ اور اس کے رسول صلی اللہ علیہ وسلم کی محبت کا دعوے کرتے ہو۔ مگر ان کے حکم کے مطابق عمل نہیں کرتے قرآن پڑھتے ہو لیکن اس پر عمل نہیں کرتے اللہ کی بے انتہا نعمتیں کھاتے ہو لیکن اس کا شکر ادا نہیں کرتے۔

۳۔ شیطان کو اپنا دشمن جانتے ہو لیکن اس کی موافقت ہی کرتے رہتے ہو

۴۔ جنت اور جہنم کو برحق جانتے ہو لیکن وہ کام نہیں کرتے جس سے جنت ملے اور جہنم سے دور رہو۔

۵۔ صبح کو اٹھتے ہو اور دوسروں کی برائیوں میں مشغول ہو جاتے ہو۔ اور اپنی بُرائیاں بھول جاتے ہو۔

۶۔ مردوں کو دفن کرتے ہو۔ لیکن ان سے عبرت حاصل نہیں کرتے۔

۱۸۔ گنہگار گناہ کے ذریعے اپنے آقا پیغمبر خدا صلی اللہ علیہ وسلم کا دل دکھاتا ہے اس لئے کہ بندوں کے اعمال آپ کے حضور میں پیش کئے جاتے ہیں۔ امت کے گناہ دیکھ کر آپ کو طال ہوتا ہوگا کہ وہ دین جس کی خاطر حضور صلی اللہ علیہ وسلم نے بُری بُری تکالیف اٹھائیں آپ کے اہل بیت اور صحابہ پر کیا کیا ظلم ہوئے اس دین کے ساتھ امت کی بے اتفاقی اور بے توجہی کی خبر سن کر آپ

کو کس قدر تکلیف ہوتی ہوگی۔

۱۹۔ گناہ کی شامت سے انسان کی برکت سے خروبی ہو جاتی ہے جو پیغمبر خدا صلی اللہ علیہ وسلم اور فرشتگانِ قرین نے مومنین کے بارے میں کی ہے۔ دعا کے مستحق وہی لوگ ہیں جو ایمان لائے اور توبہ کی اور اللہ کے حکم کے تابع رہے۔

۲۰۔ گناہ کی بدولت بندہ اس لعنت کا مستحق ہو جاتا ہے۔ جو رسول اللہ صلی اللہ علیہ وسلم نے بعض گناہ کرنے والوں کی شان میں فرمائے ہیں۔

۲۱۔ گناہ کی شامت کی وجہ سے دنیا کا عذاب قبر کا عذاب اور آخرت کا عذاب ہوتا ہے جو بھی مصیبت آتی ہے انسان کی اپنی ہی کمائی ہوتی ہے۔

دماخو از سوانح حیات مولانا الحاج شاہ محمد حسین صاحب رحمۃ اللہ علیہ (الآباد)

حقیقت یہ ہے کہ گناہ دنیوی اور اخروی دونوں زندگیوں کے لئے ستم قاتل ہے۔ اس سے بچنے کی کوشش کرو اگر گناہ صادر ہو جائے تو اس پر ندامت و معذرت کا اظہار کر کے توبہ کے پانی سے اس کو صاف کرنے کی کوشش کرو جو انسان یہ سرمایہ لے کر اس بارگاہ میں حاضر ہوتا ہے۔ اس کا کاسہ کبھی خالی نہیں رہتا۔ اللہ

تھانے کی عطا بھی اس کی شان کے مطابق ہوتی ہے یاد رکھو عمل کوئی ضائع نہیں ہوتا اچھا ہو یا بُرا ہماری عقل محدود ہے۔ ان کے نتائج کو سمجھنے سے قاصر ہے رحمت خداوندی سے محروم انسان کو اپنی ذات کا محاسبہ کرنے کی توفیق بھی نصیب نہیں ہوتی جب کبھی بھی کسی مصیبت میں گرفتار ہوتا ہے۔ یا کوئی آزمائش کا موقع آتا ہے تو اپنے آپ کو بیگناہ ثابت کرنے کی کوشش کرتا ہے۔ اور قدرت پر یہ الزام لگاتا ہے کہ اُسے بلا وجہ مصائب و آلام کا مورد بنایا گیا ہے۔ اور اپنے بوٹے ہوئے کو کاٹنے کے لئے تیار نہیں ہوتا لیکن یہ سب کچھ کاٹنا پڑتا ہے۔ یہ قدرت کا اہل قانون ہے اس میں ترمیم ہو ہی نہیں سکتی۔


اللہ تعالیٰ کی رحمتوں کا سلسلہ غیر محدود ہے بندہ جب اپنے گناہوں پر ندامت و معذرت کا اظہار کرتا ہے اور عجز و انکساری کا سرمایہ لے کر بارگاہِ صحبت میں حاضر ہوتا ہے۔ تو اس کو سابقہ گناہوں کا طعنہ نہیں دیا جاتا بلکہ اس کے ندامت کے آنسوؤں سے اس کے فروغ عمل کی سیاحی کو دھو دیا جاتا ہے۔ اُسے نوازا جاتا ہے اور روبرو پوشی کی جاتی ہے اللہ تعالیٰ کی بارگاہ میں عجز و انکساری کی بڑی قدر ہے۔

پی سی بی انڈسٹریز (پرائیویٹ)

فون نمبر ۲۵۹۲

سول ایجنٹ
بٹ سائیکل ڈیزائننگ لائبریری
فون نمبر ۲۵۹۲

(سلمان سائیکل بنانے والے)

بکراہ۔ ۵۵۔ چٹان روڈ لاہور
خزینہ گنسید۔ لاہور

پتہ کی تبدیلی

حضرت مولانا

محمد صابر صاحب

خادم خاص حضرت

لاہور کی صدر

جمعیت علماء اسلام

کراچی و خطیب

سید نجم الدین

ہونوگی کے ناظم آباد

کراچی و پاکستان

کی رخصت پر لاہور شریف

لائے ہوئے میں اس اثناء

میں ان سے مندرجہ ذیل

پتہ پر خط و کتابت

کی جائے۔

مولانا محمد صابر

دفتر انجمن خدام الدین

شیرانوالہ گیٹ لاہور



سلطان سائیکل



۵۰۵۹-۶۶۶۶۶۶

سلطان فونڈری جیٹر۔ بکراہ۔ لاہور

بچوں کا صفحہ

چند ایمان افروز مثالیں

محمد امین لاہور

۱) عدل و مساوات

فتح مکہ کے دنوں کا واقعہ ہے کہ قریش کی ایک عورت فاطمہ کو چوری کی شہادت کے بعد اسے اسلامی تعزیر کے مطابق ہاتھ کاٹنے کی سزا ملنی تھی۔ چنانچہ اہل قریش گھبرائے اور گئے ادھر ادھر کی کوشش کرنے تاکہ سزائیں تخفیف ہو جائے۔ چنانچہ اسامہ بن زید جو حضور کے منبزلے بیٹے (زید کے بیٹے تھے) اور فتح مکہ کے دن حضور کے پیچھے اونٹنی پر سوار تھے۔ قریش والے ان کو لے کر بطور سفارش حضور کی خدمت میں گئے۔ مگر حضور نہایت غضب آلود ہوئے اور فرمایا کہ اسامہ کیا تم دین کی حدود میں رخنہ اندازی کرنے کی جرأت کرتے ہو؟ یاد رکھو اگلی قومیں اسی لئے برباد ہوئیں کہ وہ غریبوں کو سزا دیتے اور امیروں کو سفارش سے چھوڑ دیتے تھے۔

خدا کی قسم اگر محمد کی بیٹی فاطمہ بھی چوری کرتی تو اس کے ہاتھ بھی کاٹ دیئے جاتے۔

۲) حضرت عمرؓ کا زمانہ ہے اور ان کے دو صاحب زادے عراق کی مہم سے کامیاب واپس لوٹے تو واپسی پر ابصرہ کے راستے آئے۔ ان دنوں حضرت موسیٰ اشعریؓ بصرہ کے گورنر تھے۔ جناب موسیٰ اشعریؓ نے صاحبزادگان کی خود خاطر تواضع کی۔ روانگی کے وقت گورنر نے کچھ رقم پیش کی کہ یہ بیت المال کی امانت ہے۔ اور ساتھ ہی کہا کہ اس رقم سے تجارتی مال خریدیں اور مدینہ منورہ کی منڈی میں فروخت کر کے نفع کمالیں۔ اور اصل رقم بیت المال میں جمع کرا دیں۔ چنانچہ حضرت عمرؓ کے دونوں صاحبزادگان نے مال خریدا اور مدینہ منورہ کی منڈی میں فروخت کر کے

خوب نفع کمایا۔ اور جب اصل مال لے کر بیت المال میں جمع کرانے کی غرض سے حضرت عمرؓ کی خدمت میں حاضر ہوئے تو سارا ماجرا بھی بتا دیا۔ حضرت عمرؓ نے ماجرا سن کر سوال کیا۔ کہ کیا موسیٰ نے یہ سلوک سب سے کیا ہے یا صرف تم سے؟ دونوں نے جواب میں کہا کہ صرف ہم سے۔

حضرت عمرؓ نے پوچھا کہ یہ رعایت اس نے صرف اس لئے کی ہے کہ تم خلیفہ کے بیٹے ہو۔ یہ عدل و مساوات کے خلاف ہے۔ اصل رقم اور منافع دونوں بیت المال میں جمع کراؤ۔ سُبْحَانَ اللَّهِ حضرت علیؓ کی خلافت کا واقعہ ہے کہ ایک دن ان کے بھائی حضرت عقیل آپ کے پاس آئے اور بیت المال سے کچھ لینا چاہا۔ حضرت علیؓ نے غلام کو بلایا اور سلاخیں گرم کرنے کو کہا۔ حضرت عقیل بھی دیکھتے رہے۔

جب سلاخیں گرم ہو گئیں تو آپ نے گرم سلاخیں بھائی کی طرف بڑھائیں جس سے وہ بہت گھبرائے۔ آپ نے فرمایا۔ بھائی اگر یہ گرم سلاخیں برداشت نہیں کر سکتے ہو۔ تو آتش دوزخ کیے برداشت ہوگی۔

یاد رکھو۔ بیت المال قوم کی امانت ہے۔ اور امانت میں خیانت و بیعتداری کے خلاف ہے۔ میں خلیفہ اس لئے نہیں کہ بیت المال کو اپنوں میں تقسیم کر دوں۔ چنانچہ حضرت عقیل آپ سے ناراض ہو گئے۔ مگر آپ نے بیت المال سے ایک درہم تک نہ دیا۔

۳) ایک دفعہ حضرت علیؓ سرکاری کام کر رہے تھے۔ رات کا وقت تھا۔ ایک شخص آپ کی خدمت میں حاضر ہوا۔ آپ نے آنے والے سے پوچھا۔ کہ سرکاری کام ہے۔ یا ذاتی کام ہے۔ اس شخص نے عرض کیا یا امیر المومنین ذاتی کام کے لئے آیا ہوں۔ آپ نے دیا


بجھادیا۔ اور سائل سے باتیں کرنے لگے۔ جب سائل نے دریافت کیا۔ کہ دیا کیوں بجھایا۔ تو فرمایا۔ کہ بیت المال کا دیا ذاتی اغراض کے لئے نہیں ہے۔

زہد و تقویٰ

۵) حضرت امام ابو حنیفہؒ کا واقعہ مشہور ہے کہ ایک دن کپڑے کا ناقص تھان پوری قیمت سے بک گیا۔ تو پہلے خریدار کو تلاش کیا نہ ملا تو اس دن کی ساری کمائی خدا کی راہ میں خیرات کر دی۔

اسی قسم کا ایک محدث کا ایک واقعہ منقول ہے کہ جناب محمد بن سیرینؒ جو ایک بڑے محدث گذرے ہیں۔ وہ علم و فضل کے ساتھ تجارت کر کے روزی کھاتے تھے۔ ایک بار چالیس ہزار روپے سے زیتون کا تیل خریدا۔ اتفاق سے تیل سے مرہہ چوہا نکلا۔ تو آپ نے سارا تیل ضائع کر دیا ورنہ کون دیکھتا تھا۔


چاہتے تو چوہا نکال کر تیل فروخت کر دیتے۔ پھر وہ تیل بھی ادھار کا تھا۔ چنانچہ ادائیگی نہ ہوئی۔ تو مالک نے آپ کو قید کر دیا۔ مگر آپ نے اُف نہ کی۔ زندان کے نگران آپ کی عظمت سے واقف تھے۔ انہوں نے جیل کی مراعات پیش کیں۔ تو فرمایا۔ یہ چیز دیانت کے خلاف ہے۔ چنانچہ عام قیدیوں کی طرح قید کاٹی مگر زہد و تقویٰ پر آج نہ آنے دی۔ سُبْحَانَ اللَّهِ۔



مکملہ

کچھ گت نشانے دروالم میں خوش ہیں
بعض تاشانے خدوخال میں خوش ہیں
اور بعض تاشانے سب رنج و الم کے
اسباب میں سووائی یہ سب حال میں خوش ہیں
خوشحال وہی ہیں کہ جو مجال میں خوش ہیں
مناز سووائی مکتان

منظور شدہ محکمہ تعلیم (۱) لاہور یکن راجہ چٹھی نمبری ۱۶۳۲۱/۱ مورخہ ۳ مئی ۱۹۵۶ء (۲) پشاور یکن بذریعہ چٹھی نمبری T.B.C. ۲۴۳۰-۲۴۸۱ مورخہ ۷ ستمبر ۱۹۵۶ء



صادق انجینئرنگ ورس لمیٹڈ (ولیسٹ پاکستان)
بریں شیر نوالہ گیٹ لاہور

اصلی حقیقت

اپنے اعمال و اعمال کا صحیح جائزہ لینے اور
مروجہ بدعات کی تفصیل اور سن ایجاد معلوم کرنے
کے لئے اصلی حقیقت منگوا کر پڑھئے۔
قیمت ۱۹ پیسے محصول ڈاک ۳ پیسے
مطالعہ کا پتہ: ناظم انجمن خدام الدین لاہور

قرآن عزیز
تجربہ شدہ
عکسی طباعت سے مزین
مرتبہ حضرت مولانا احمد علی صاحب رحمۃ اللہ علیہ
کم و بیش ایک لاکھ کے مصروف سے تین سال کی محنت شاقہ کے بعد
چھپ کر تیار ہو گیا ہے۔
ہین
مجلد اول مجلد دوم مجلد قسم سوم
آفسٹ پیپر کرنا فلی سفید کاغذ کینیکل گلینر کاغذ
۱۲/- روپے ۹/- روپے
محصول ڈاک دو روپے فی نسخہ زائد ہوگا۔
فرمائش کے ساتھ کل رقم پیشگی آنا ضروری ہے۔
وی پی نہ بھیجا جائے گا۔
تاجرانہ رعایت کے لیے
لکھیں۔
مولانا غلام الدین صاحب
مولانا غلام الدین صاحب

(مندھی ترجمہ)

قرآن مجید

شیخ المشائخ قطب الاقطاب اعلیٰ حضرت مولانا وسیدنا تاج محمود امروٹی نور اللہ مرقدہ

رعائتی ہدیہ

ہدیہ فی جلد ۵/۵ روپے ڈاک خرچ ۵/۵ روپے کل ۱۰ روپے پیشگی بھیج کر طلب کریں